

विधिमंडळाच्या नागपूरमधील हिवाळी अधिवेशनाचे सूप वाजले. अधिवेशन केवळ आठवडाभर चालले. पंचाहत्तर कोटींच्या पुरवणी मागण्यांना मंजुरी आणि विकास प्रकल्पांचे महत्त्वाचे काही निर्णय वगळता अनेक महत्त्वाचे प्रश्न अनुत्तरित राहिले. स्थानिक स्वराज्य संस्थांच्या आगामी निवडणुकांची छाया आणि त्यावरून झडलेला राजकीय वाद-संवाद प्रकषने समोर आला. महाराष्ट्र पुन्हा एकदा निवडणुकांना सामोरा जात आहे. राज्याच्या इतिहासात यंदा प्रथमच विधिमंडळ अधिवेशनात दोन्ही सभागृहांचे विरोधी पक्षनेतेपद रिक्त होते. विधान परिषदेतील विरोधी पक्षनेते अंबादास दानवे यांचे सदस्यत्व संपल्यामुळे ते पद रिक्त आहे. तर, विधानसभेत शिवसेना ठाकरे पक्षाने भास्कर जाधव यांचे नाव विरोधी पक्षनेतेपदासाठी सुचवूनही त्यास मान्यता मिळाली नाही. दोन्ही सभागृहांतील विरोधी पक्षनेतेपदाचा निर्णय घेण्याचा अधिकार सभाध्यक्षांचा असतो, असे सांगून राज्य सरकारने हात वर केले. तथापि, विरोधी पक्षनेता आवश्यक असतो आणि कमी सदस्यसंख्या असूनही यापूर्वी विरोधी पक्षनेतेपद बहाल करण्यात आल्याची उदाहरणे आहेत. यावेळी विधिमंडळ अधिवेशनाच्या पहिल्याच दिवशी उपमुख्यमंत्री व वित्तमंत्री अजित पवार यांनी तब्बल ७५ हजार २८६ कोटी रुपयांच्या पुरवणी मागण्या सादर केल्या. पुरवणी मागण्यांचा हा दुसरा विक्रमी आकडा होता. जून २० २४ मध्ये ९४ हजार ८८९ कोटींच्या पुरवणी मागण्या मंजूर करण्यात आल्या होत्या. मूळ अर्थसंकल्पाव्यतिरिक्त इतक्या प्रचंड रकमेच्या पुरवणी मागण्या सादर करणे, हे सरकारच्या वित्तीय बेिशिस्तीचे लक्षण आहे, अशी टीका काँग्रेसचे विधानसभेतील नेते विजय वडेटीवार यांनी केली.राज्य आर्थिक अडचणीत असताना, अतिमहत्त्वाच्या व्यक्तींच्या हवाई प्रवासासाठी १४३ कोटींची तरतूद करण्यात आली, याकडेही विरोधकांनी लक्ष वेधले. या अधिवेशनात बिबटे आणि वाघांच्या हल्ल्यांना ‘राज्याची आपत्ती’ म्हणून घोषित करण्यात आले. त्याचबरोबर वन्यजीवांच्या हल्ल्यांत मृत्यू झालेल्या व्यक्तींच्या कुटुंबातील एका सदस्याला शासकीय नोकरीत सामील करून घेणार असल्याची माहिती राज्याचे वनमंत्री गणेश नाईक यांनी दिली. सरकारने हा दिलासा दिला असला, तरी बिबट्यांविरोधात प्रभावी कारवाई करण्यात वन खाते साफ अपयशी ठरले असल्याचे नागपूर, नाशिक, पुणे, साताऱ्यातील घटनांवरून स्पष्ट होते.अधिवेशन काळातच एका सत्ताधारी आमदाराच्या पुढ्यात नोटांच्या बंडलांची रास असलेला व्हिडीओ अंबादास दानवे यांनी समोर

संपादकीय

प्रबंध संपादक : प्रदीप देशपांडे

अधिवेशनाचा सार

आणल्यामुळे राजकीय वातावरण तापले. हा व्हिडीओ म्हणजे एआयचा प्रताप असल्याचा खुलासा संबंधित आमदाराने केला. बुलडाणा आणि रत्नागिरी विभागातील जलसंधारण खात्याच्या दोन प्रकल्पांमधील अनियमिततेचा मुद्दा आमदार अनिल परब यांनी मांडला. त्यावरून विधान परिषदेत गोंधळ झाल्यानंतर उपमुख्यमंत्री एकनाथ शिंदे यांना याप्रकरणी एसआयटी नेमण्याची घोषणा करावी लागली. शासकीय निधीवाटपात असमतोल असून, विदर्भातील जनतेचा विश्वासघात करू नका, अशी टीका भाजपचे ज्येष्ठ नेते सुधीर मुनगंटीवार यांनी केली. राज्यात गुटखाच्या माध्यमातून इंग्रजी मोठ्या प्रमाणात विक्री सुरू असून, या प्रकरणात गुन्हेगारांना ‘मोका’ लावण्याचा महत्त्वाचा निर्णयही घोषित करण्यात आला.मात्र, कायदे कितीही कडक केले, तरी अंमलबजावणी महत्त्वाची असते. महानगरपालिकांच्या निवडणुका डोळ्यांसमोर ठेवून, सिडको घरांच्या किमतीत दहा टक्के कपात, मुंबई झोपडपट्टीमुक्त करण्यासाठी ९७ ठिकाणी एसआरए समूह पुनर्विकास प्रकल्प, पागडी सिस्टीम रद्द करणे, अशा अनेक घोषणा उपमुख्यमंत्री शिंदे यांनी केल्या. मुंबईत ‘उबाठा’ शिवसेनेला आव्हान देण्यासाठी ते प्रयत्नशील आहेत. अधिवेशन सुरू असतानाच, अजित पवार यांचे पुत्र पार्थ यांना वाचवण्याचा प्रयत्न सुरू आहे का, असा सवाल उच्च न्यायालयाने केला होता. मात्र, या मुद्द्यावरून सरकारला अडचणीत आणण्याचा विशेष प्रयत्न विरोधकांकडून झालाच नाही. राज्यातील नागरी वस्त्यांमध्ये गुंतेवारी किंवा लहान भूखंडांवर राहणाऱ्या तीन कोटी नागरिकांना दिलासा देणारे, तुकडेबंदी कायद्यातील जाचक अटी शिथिल करणारे महत्त्वाचे

विधेयक मंजूर झाले, ही चांगली बाब म्हणावी लागेल.कल्याण-लातूर या नवीन जनकल्याण द्रुतगती मार्गाची घोषणा मुख्यमंत्री देवेंद्र फडणवीस यांनी केली. यामुळे मुंबई-हैदराबाद अंतर कमी होणार असून, मुंबई-लातूर अंतर केवळ साडेचार तासांत पार करता येणार आहे. नागपूर-गोवा शक्तिपीठ महामार्गाचे आरेखन बदलणार असल्याची घोषणाही मुख्यमंत्र्यांनी केली. अंतिम आठवडा प्रस्तावावरील चर्चेंला उत्तर देताना, त्यांनी राज्याच्या भविष्यकालीन विकासाबाबत दिशादिग्दर्शन केले. विरोधकांच्या बहुतेक शंका व आरोपांना उत्तरे दिली. मात्र, अनेकदा लक्षवेधी सूचना पुकारल्यावर संबधित खात्याचे मंत्री सभागृहात अनुपस्थित होते अथवा त्यांचे निवेदन सदस्यांना वितरित केले गेले नव्हते, असे प्रसंग घडले.राज्याच्या विधिमंडळाचे हिवाळी अधिवेशन नेहमीप्रमाणेच जनतेच्या अपेक्षा, राजकीय आरोप-प्रत्यारोप आणि काही महत्त्वाचे निर्णय यांचे मिश्रण ठरले. शेतकरी, बेरोजगार युवक, पायाभूत सुविधा आणि कायदा-सुव्यवस्था या मुद्द्यांवर राज्यासमोर गंभीर आव्हाने असताना हे अधिवेशन अधिक परिणामकारक ठरेल, अशी अपेक्षा होती. मात्र, प्रत्यक्षात कामकाजाकडे पाहता समाधान आणि असमाधान दोन्ही भावना व्यक्त केल्या गेल्या. सरकारने काही धोरणात्मक निर्णय घेऊन विकासाचा अजेंडा पुढे नेण्याचा प्रयत्न केला. उद्योग, गुंतवणूक आणि पायाभूत प्रकल्पांबाबत सकारात्मक संदेश देण्यात आला. काही कल्याणकारी योजनांबाबत घोषणाही झाल्या. आता या निर्णयांची अंमलबजावणी लवकर आणि प्रभावी झाली तरच त्याचा थेट लाभ सामान्य माणसाला मिळेल. अंमलबजावणीचा कालबद्ध, पारदर्शक कार्यक्रम असायला हवा.केवळ कागदावरच्या योजना आणि आकडेवारी पुरेशी नाही, हे लक्षात घ्यायला हवे. विरोधकांनी सरकारला जाब विचारण्याची भूमिका घेतली, ही लोकशाहीसाठी आवश्यक बाब आहे. तथापि, वारंवार दगदगोळ, कामकाज स्थगिती आणि वैयक्तिक आरोप, यामुळे अनेक महत्त्वाचे प्रश्न सविस्तर चर्चेअभावी बाजूला पडले. अधिवेशनातून राज्याला दीर्घकालीन दिशा मिळायला हवी. राज्यासमोरील प्रश्नांवर चर्चेतून मार्ग निघायला हवा. या अधिवेशनातून ही दिशा मिळाली का, यासह अनेक प्रश्न अनुत्तरित राहिले. २३ फेब्रुवारीपासून सुरू होणाऱ्या आगामी अर्थसंकल्पीय अधिवेशनात समतोल विकासाचा निश्चित आराखडा तयार व्हावा, अशी अपेक्षा.

न्यायमूर्तींच्या विरोधात साम्यवादी

तामिळनाडूतील मद्रुगई जिल्ह्यामध्ये पुरातन सुब्रमण्य मंदिर आहे.कार्तिकेय दीपम उत्सवाच्या वेळी तेथील टेकडीवर असलेल्या दीपस्तंभावर दीप लावण्याची परंपरा आहे. हिंदूदेष्टांनी दीप प्रज्वलनाला विरोध करत उच्च न्यायालयाचे दार ठोठावले. मद्रुगई खंडपीठाचे न्यायमूर्ती स्वामीनाथन यांच्या खंडपीठासमोर हे प्रकरण सुनावणीसाठी आले. स्वामीनाथन हे स्पष्टवक्ते आणि कर्तव्यनिष्ठ न्यायमूर्ती म्हणून ओळखले जातात.त्यांनी स्पष्ट सांगितले की टेकडीवरील दीपस्तंभावर दीप प्रज्वलित केल्यामुळे मुसलमानांच्या अधिकाराचे कोणतेही हनन होणार नाही पण या परंपरेचे पालन केले नाही तर मात्र हिंदूंच्या अधिकारांचे हनन होऊ शकते.दीपस्तंभावर दीप प्रज्वलित करण्याची परंपरा असो किंवा नसो मात्र या भूमीवर स्वतःचा अधिकार अबाधित राखण्यासाठी मंदिराने येथे दीप प्रज्वलित करणे आवश्यक आहे.ही टेकडी हिंदूंची आहे पण येथे दर्गा बांधून ही भूमी घशात घालण्याचे षडयंत्र आहे त्यामुळे हिंदुंना मंदिराच्या भूमीवर अतिक्रमण रोखण्यासाठी मंदिराने येथे दीप प्रज्वलित करणे आवश्यक आहे.ही टेकडी हिंदूंची आहे पण येथे दर्गा बांधून ही भूमी घशात घालण्याचे षडयंत्र आहे त्यामुळे हिंदुंना मंदिराच्या भूमीवर अतिक्रमण रोखण्यासाठी मंदिर विश्वस्तोनी सतर्क राहण्याचा सल्लाही त्यांनी दिला. ‘लोकशाहीच्या मूल्यांची जपणूक करणे’ किंवा ‘राज्यघटनाच अंतिम’ अशी भाषा करणाऱ्या द्रमुक वाल्यांनी उच्च न्यायालयाचा निकाल अमान्य केला एवढेच नव्हे तर कायदा आणि सुव्यवस्थेचे कारण पुढे करत या दीपस्तंभावर दीप प्रज्वलन होऊ दिले नाही. हे कायदाद्रोही कृत्य करून हिंदुद्देशी द्रमुकवाल्यांचे समाधान झाले नाही.हिंदुंच्या बाजूने निकाल देणारे स्वामीनाथन यांना पदावरून हटवण्यासाठी महाभियोग चालविण्याचा खटाटोप सुरू केला आहे त्याला काँग्रेसचाही पाठिंबा आहे.येत्या चार-पाच महिन्यात तामिळनाडूमध्ये विधानसभा निवडणूक होणार आहे.हिंदू सहिष्णू आहे म्हणून धर्मांधांच्या लांगूलचालनाचा खेळ आरंभला आहे. ‘जा आणि तुमच्या देवाला विचारून या’ किंवा नुपूर शर्मा यांना तुमच्यामुळे दंगली उसळल्या अशा प्रकारची वक्तव्ये भारताच्या धर्मनिरपेक्ष न्याय व्यवस्थेकडून केली गेली त्यावेळी या विरोधकांना संबर्धितांच्या विरोधात महाभियोग चालवण्याची बुद्धी झाली नाही मात्र स्वामीनाथन यांनी हिंदूंची न्याय बाजू ऐकून त्यांच्या बाजूने निकाल दिल्यावरच सर्वांना धर्मनिरपेक्षता आठवली. अशांच्या धर्मनिरपेक्षतेचा बुरखा पाडण्याची वेळ आता आली आहे.हिंदुंना न्याय हक्कापासून वंचित ठेवून मुसलमानांना गोंजारणे ही धर्मनिरपेक्षतेची बनलेली चुकीची व्याख्या पालटण्याची हीच योग्य वेळ आहे.

लीना गाडगीळ



भारतीय जनता पार्टीने नुकतेच बिहारचे कॅबिनेट मंत्री नितीन नवीन यांना कार्यकारी अध्यक्ष म्हणून नियुक्त केले. ते आता जेव्हा राष्ट्रीय अध्यक्षांची निवड केली जाईल तेव्हा जे. पी. नड्डा यांची जागा घेतील. पंतप्रधान मोदी यांनी बिहारमध्ये तरुणांना संधी दिली आणि नवीन यांचा तरुण आणि कठोर मेहनती कार्याकर्ता म्हणून स्वभाव लक्षात घेऊन त्यांची या पदासाठी निवड केली. तसेच त्यांचा संघटनात्मक कामाचा अनुभव त्यांच्या कामी आला. जे लोक नवीन यांना शाळेच्या दिवसापासून ओळखतात ते असे सांगतात, की नवीन यांच्या दृष्टीने राजकारण हे त्यांच्यासाठी कधीही महत्त्वाचे नव्हते. सार्वजनिक जीवनातील त्यांचा प्रवेश हा केवळ परिस्थितीने झाला होता आणि त्यांनी कधीही राजकारणात येण्याचे ठरवले नव्हते. २००६ मध्ये त्यांचे वडील नवल सिन्हा

“कच्च्या तेलाच्या आयातीसाठी भारताने अलीकडेच गयानाची वाट धरली. ही बातमी आंतरराष्ट्रीय व्यवहारांच्या दृष्टीने दखलपात्र ठरली. त्या पाठोपाठ पगाराच्या बाबतीत महाराष्ट्र तिसऱ्या क्रमांकावर असल्याची एक नोंद समोर आली. साखरेच्या उत्पादनात यंदा झालेली ४३ टक्क्यांची वाढ ही अशीच एक लक्षवेधी बातमी तर अमेरिकेच्या निर्बंधानंतरही स्मार्टफोनच्या निर्यातीत वाढ होणे, ही जणू सुखवार्ता ठरली”

अर्थनगरीत सरत्या काळात चर्चा राहिली ती कच्च्या तेलाच्या आयातीसाठी भारताने धरलेल्या गयाना या नव्या देशाच्या वाटेची, त्या पाठोपाठ पगाराच्या बाबतीत महाराष्ट्र तिसऱ्या क्रमांकावर असल्याची एक नोंद समोर आली. साखरेच्या उत्पादनात यंदा झालेली ४३ टक्क्यांची वाढ ही अशीच एक लक्षवेधी बातमी तर अमेरिकेच्या निबंधानंतरही स्मार्टफोनच्या निर्यातीत वाढ होणे, ही जणू सुखवार्ता ठरली. रशियावरील निर्बंधामुळे भारत अडचणीत अमेरिकेने रशियावर निर्बंध लादल्यापासून, भारताला अडचणीचा सामना करावा लागत आहे. भारताला आता दूरच्या देशांकडून कच्चे तेल खरेदी करावे लागत आहे. ब्लूमबर्ग शिप-ट्रॅकिंग डेटानुसार, भारताने आता गयानामधून कच्चे तेल खरेदी करण्यास सुरुवात केली आहे. यासाठी भारतीय टँकरना अंदाजे ११ हजार मैल (१७,७०० किलोमीटर) अंतर प्रवास करावा लागतो. अहवालानुसार, कोबाल्ट

आश्चर्याचा धक्का दिला आहे. कारण नवीन हे बिहारी आहेत. सध्याचे अध्यक्ष जे. पी. नड्डा हेही बिहारमध्येच जन्मले आहेत आणि ते नंतर हिमाचलमध्ये गेले. सहसा भाजपमध्ये इतक्या तरुण नेत्याची अध्यक्षपदासाठी निवड केली जात नाही. म्हणून नवीन यांची निवड सर्वांनाच आश्चर्याचा धक्का आहे. कायस्थ असलेले नवीन हे बिहारचे सार्वजनिक बांधकाम मंत्री आहेत. बिहारमध्ये नवीन यांची निवड त्वरित लागू करण्यात आली असून बिहारसह राष्ट्रीय राजकारणात भाजपची राणनीती अधिक मान्यता देणारी सत्ता हा निर्णय महत्त्वाचा मानला जातो. नितीन नवीन यांची संघटनात्मक अनुभव, स्थानिक पकड आणि प्रशासकीय अनुभव लक्षात घेऊन ही निवड केली आहे, असे मानले जाते. नड्डा यांनाही अध्यक्ष बनवण्यापूर्वी त्यांच्याकडे कार्यकारी अध्यक्षपदाची जबाबदारी सोपवली होती. त्यामुळे नवीन हेच पुढचे राष्ट्रीय अध्यक्ष असतील असे मानण्यास जागा आहे. नितीन नवीन हे पाच वेळा आमदार राहिले असून छत्तीसगढ येथून भाजपचे ते नेते

होते. पार्टी विथ डिफरन्स ही उक्ती भाजपने कार्याध्यक्ष निवडीतही सार्थ ठरवली आहे. नितीन नवीन यांनी लो प्रोफाईल राहण्याबद्दल ख्याती प्राप्त केली आहे. बिहारमध्ये तरुणांना संघटनेशी जोडून घेण्याचे काम त्यांनी केले आणि त्यांच्या या कामाची पोहोचपावती त्यांना मिळाली आहे असे म्हणावे लागेल. नितीन नवीन यांच्याकडे अनपेक्षितपणे राष्ट्रीय जबाबदारी सोपवण्यात आली आहे आणि हे काम ते सांभाळतील यात शंका नाही. ते पहिले बिहारी कार्याध्यक्ष असल्याने बिहारसाठी हा आनंदाचा धक्का आहे. भाजपचे सरकार सध्या बिहार आणि आंध्र प्रदेशमुळे टिकून आहे. त्यामुळे या दोन राज्यांना खुश करण्याशिवाय भाजपला पर्याय नाही, असेही बोलले जाते. त्यामुळे त्यांची निवड यातून केली की काय अशीही शंका घेण्यास जागा आहे. नितीन नवीन यांची काम करण्याची पद्धत, त्यांची कार्यशैली ही भाजपच्या कार्यशैलीला जुळती आहे. पण भाजपने नेहमीप्रमाणे साऱ्यांना आश्चर्याचा धक्का दिला. ज्यांची नावे चर्चेत होती त्यापैकी कुणालाही कार्याध्यक्ष पदी

डिलिव्हरीसाठी या प्रत्येक ग्रेडचे दहा लाख पिंप कच्चे तेल खरेदी केले.

बिहारमध्ये मासिक उत्पन्न कमी

‘आरपीजी ग्रुप’चे अध्यक्ष

हर्ष गोएंका यांनी केलेल्या एका

टक्के केले होते. रशियाकडून तेल सवलतीत उपलब्ध होते. भारत हा जगातील कच्च्या तेलाचा तिसरा सर्वात मोठा खरेदीदार आहे. भारताने गेल्या वर्षी रशियाकडून ५२.७ अब्ज डॉलर किमतीचे कच्चे तेल खरेदी केले होते. ते रशियाच्या एकूण निर्यातीच्या ३७ टक्के आहे. रशियाव्यतिरिक्त, भारत इराक, सौदी अरेबिया, संयुक्त अरब अमिराती, नायजेरिया आणि युनायटेड स्टेट्समधूनदेखील कच्चे तेल आयात करतो. तथापि, भारताला रशियाकडून सवलतीच्या दराने कच्चे तेल मिळते. २०२२-२३ मध्ये भारताला रशियन तेलावर सरासरी १४.१ टक्के आणि २०२३-२४ मध्ये १०.४ टक्के सूट मिळाली. यामुळे भारताची अंदाजे पाच अब्ज डॉलरची बचत होते. गयानाच्या ‘गोल्डन रोहेड क्रूड’चे मालवाहू ऑल्लिंपिक लायन हे जहाज भारताच्या पूर्व किनाऱ्यावरील पारादीप येथे येत आहे. तिथे सरकारी मालकीची ‘ईडियन ऑइल कॉर्पोरेशन’ तीन लाख पिंप कच्च्या तेलावर दररोज प्रक्रिया करते. या कंपनीने ऑक्टोबरमध्ये निविदा काढत ‘एक्सॉनमोबिल ईंक’ कडून कच्चे तेल खरेदी केले. ‘लिझा’ आणि ‘यूनिटी गोल्ड ग्रेड’चा मिश्र माल वाहून नेणारी कोबाल्ट नोव्हा मुंबई किंवा विशाखापट्टणम येथे उतरण्याची शक्यता आहे. तिथे हिंदुस्तान पेट्रोलियम कॉर्पोरेशनचा प्लॉट आहे. कंपनीने डिसेंबरच्या अखेरीस आणि जानेवारीच्या सुरुवातीच्या काळात

अंदाज आहे. तथापि, राज्यांचा विचार केल्यास सरासरी मासिक पगार ३५ हजार रुपयांसह देशाची राजधानी दिल्ली यादीमध्ये अव्वल आहे. कर्नाटक दुसऱ्या क्रमांकावर असून तिथे सरासरी मासिक पगार ३३ हजार रुपये प्रति मासिक आहे. त्यानंतर महाराष्ट्राचा क्रमांक येतो.



पोस्टमुळे सोशल मीडिया वर कोणत्या राज्यांमध्ये सर्वाधिक कमाई होते आणि कुठे उत्पन्न कमी राहते, याबद्दल जोरदार चर्चा सुरू झाली. रशियनहयाय सरासरी मासिक पगार मांडताना ते म्हणाल, की प्रत्येक भारतीयाचे, विशेषतः तळागाळातील लोकांचे उत्पन्न वाढले, तरच भारत समृद्ध होईल. गोएंका यांनी शेअर केलेल्या ‘फोर्ब्स अँडव्हायझर इंडिया’च्या ताज्या आकडेवारीनुसार, २०२५ पर्यंत भारताचे सरासरी मासिक उत्पन्न २८ हजारांपर्यंत पोहोचण्याचा

लघु उद्योग आणि या क्षेत्रातील कमी गुंतवणुकीमुळे लोकांचे सरासरी उत्पन्न इतर राज्यांपेक्षा कमी आहे. दक्षिण भारत रोजगार आणि उत्पन्न तामिळनाडूमध्ये सरासरी मासिक वेतन २९ हजार रुपये, आंध्र प्रदेशमध्ये २६ हजार रुपये तर केरळमध्ये २४,५०० टक्के वाढ झाली आहे. ‘इंडियन शुगर अँड बायो-एनर्जी मॅन्युफॅक्चरर्स असोसिएशन’ (इस्मा) नुसार नोव्हेंबर अखेरपर्यंत देशातील साखर कारखान्यांनी एकूण ४१ लाख टन साखरेचे उत्पादन केले. गेल्या वर्षी याच काळात हा आकडा फक्त २८ लाख ऐंशी हजार टन होता. देशातील सर्वात मोठा साखर उत्पादक महाराष्ट्रातील उत्पादन गेल्या वर्षीच्या तुलनेत तिप्पट वाढून १७ लाख टनांवर पोहोचले आहे. उत्तर प्रदेशमधील कारखान्यांनीही

साखर उद्योगाची चांगली कामगिरी

आता आणखी एक दखलपात्र बातमी ऑक्टोबरमध्ये सुरू झालेल्या साखर हंगामाच्या पहिल्या दोन महिन्यांमध्ये देशातील साखर उद्योगाने चांगली कामगिरी केली आहे. ताज्या आकडेवारीनुसार गेल्या वर्षीच्या तुलनेत या वर्षी ऑक्टोबर आणि नोव्हेंबरमध्ये भारतातील साखर उत्पादनात ४३ टक्के वाढ झाली आहे. ‘इंडियन शुगर अँड बायो-एनर्जी मॅन्युफॅक्चरर्स असोसिएशन’ (इस्मा) नुसार नोव्हेंबर अखेरपर्यंत देशातील साखर कारखान्यांनी एकूण ४१ लाख टन साखरेचे उत्पादन केले. गेल्या वर्षी याच काळात हा आकडा फक्त २८ लाख ऐंशी हजार टन होता. देशातील सर्वात मोठा साखर उत्पादक महाराष्ट्रातील उत्पादन गेल्या वर्षीच्या तुलनेत तिप्पट वाढून १७ लाख टनांवर पोहोचले आहे. उत्तर प्रदेशमधील कारखान्यांनीही

चांगली कामगिरी केली आहे. तिथले उत्पादन नऊ टक्क्यांनी वाढून १४ लाख टन झाले आहे. ‘नॅशनल फेडरेशन ऑफ कोऑपरेटिव्ह शुगर पॅक्टीज’ (एनएफसीएसएफ) ने अहवाल दिला, की या वर्षी उसाची गुणवत्ता चांगली आहे. साखर उतारा गेल्या

वर्षीच्या ८.२९ टक्क्यांवरून ८.५१ टक्क्यांपर्यंत वाढला आहे. ही कारखान्यांसाठी तांत्रिकदृष्ट्या चांगली बातमी आहे. दरम्यान, ‘इस्मा’ने सरकारला देशांतर्गत बाजारात साखरेची किमान विक्री किंमत (फ्लोर अर प्राईस) वाढवण्याची विनंती केली आहे. त्यांचा युक्तिवाद आहे, की गेल्या सहा वर्षांपासून ही किंमत स्थिर आहे, तर उत्पादन खर्च सतत वाढत आहे.

स्मार्टफोन निर्यातीत वाढ

इथे एका खास बातमीची दखल घ्यायला हवी. जागतिक आव्हाने असूनही, ऑक्टोबरमध्ये भारतातून अमेरिकेला स्मार्टफोन निर्यात वाढली. गेल्या वर्षीच्या याच कालावधीतील निर्यातीच्या तुलनेत ती १.४७ अब्ज डॉलरवर पां होचली. गेल्या वर्षी ऑक्टोबरमध्ये निर्यात ०.४६ अब्ज डॉलर होती. या आर्थिक वर्षात एप्रिल-ऑक्टोबर दरम्यान अमेरिकेला एकूण १०.७८ अब्ज डॉलरची स्मार्टफोन निर्यात झाली.

ती गेल्या वर्षीच्या याच कालावधीमध्ये ३.६० अब्ज डॉलर होती. मासिक आधारावर शिपमेंट कमी होत होती; परंतु आता त्यात सुधारणा झाली आहे. एप्रिलमध्ये ती १.६५ अब्ज डॉलर तर मे मध्ये २.२९ अब्ज डॉलरची निर्यात होती; परंतु जूनमध्ये निर्यात १.९९ अब्ज डॉलर्स, जुलैमध्ये १.५२ अब्ज डॉलर्स, ऑगस्टमध्ये ०.९६ अब्ज डॉलर्स आणि सप्टेंबरमध्ये ०.८८ अब्ज डॉलर्सपर्यंत घसरली. एका अधिकाऱ्याने सांगितले, की टैरिफशी संबंधित अनिश्चिततेमुळे मागणी आणि किंमतींवर दबाव असूनही, गती मजबूत राहिली आहे. अमेरिकेला होणारी ही निर्यात सकारात्मक वाढ नोंदवत आहे. गेल्या वर्षी एप्रिलमध्ये ती ०.६६ अब्ज डॉलर्स, मे २०२४ मध्ये ०.७६ अब्ज डॉलर्स, गेल्या वर्षी जूनमध्ये २.०२४ अब्ज ०.४९ अब्ज डॉलर्स, ऑगस्ट २०२४ मध्ये ०.३९ अब्ज डॉलर्स आणि सप्टेंबर २०२४ मध्ये ०.२६ अब्ज डॉलर्स होती. एप्रिल-ऑक्टोबर २०२५ मध्ये भारताची जागतिक स्मार्टफोन निर्यात १०.६८ अब्ज डॉलर्सवरून १५.९५ अब्ज डॉलर्सवर पोहोचली आहे. ही वाढ ४९.३५ टक्के आहे. जागतिक बाजारपेठेत सातत्याने दोन अंकी वाढ दिसून आली आहे.

महेश देशपांडे

आता मिळणार शिक्षणासोबत वारकरी संप्रदायाचे धडे

महाराष्ट्रात आळंदीनंतर अमरावतीत प्रथमच निःशुल्क वारकरी शिक्षण

टाकरखेडा संभू/वातारहर

महाराष्ट्राच्या अध्यात्मिक व सांस्कृतिक परंपरेला नवे बळ देणारा ऐतिहासिक उपक्रम अमरावती जिल्ह्यात सुरू होत आहे. आळंदीनंतर आता अमरावतीमध्ये प्रथमच निशुल्क वारकरी संप्रदायाचे धडे देणाऱ्या ‘ज्ञानसागर’ या भव्य आध्यात्मिक व सामाजिक प्रकल्पाचा शुभारंभ आयोध्या नगरी, चांगापूर (अमरावती) येथे होत आहे.

श्री संत वासुदेवजी महाराज वारकरी शिक्षण सेवा चॅंटीटंबल ट्रस्ट, रामा (अमरावती) यांच्या वतीने हा उपक्रम राबविण्यात येत असून, बालकांमध्ये सुसंस्कार, अध्यात्मिक अधिष्ठान व भारतीय संस्कृतीची जपणूक

करण्याच्या उद्देशाने हा उपक्रम राबविल्या जात आहे. या उपक्रमास ह.भ.प. श्री गुरुवर्य सोपान महाराज कुचे (शास्त्री), अमरावती यांचे आशीर्वादाने हभप श्री गुरुवर्य ज्ञानेश्वर महाराज इंगळे (सोनारखेड), हभप श्री गुरुवर्य अशोक महाराज जायले (अकोली जहागीर), हभप. विदर्भरत्न श्री गुरुवर्य संजय बाबा पाचपोर (अकोला), हभप. श्री संतोष महाराज जाधव (आळंदेकर), श्री जनार्दन बोये गुरुजी (गुरुकुंज मोझरी), हभप. श्री गुरुवर्य अविनाश महाराज रोडे (अमरावती) यांच्या हस्ते या प्रकल्पाचा शुभारंभ रविवारी करण्यात आला.

यावेळी हभप. श्री श्याम बाबा निचित, नानकरामजी तलडा, संतोष लक्ष्मीनारायणजी गांधी यांची उपस्थिती होती.

जसा पाया असतो त्यावर बांधलेला वास्तूचा भक्कमपणानाही असतो, तसाच बालकांचा संस्काररूपी पाया मजबूत असेल तर राष्ट्राचे भवितव्य उज्ज्वल होत.

या विचारातून ज्ञानसागराची संकल्पना साकारली जात असल्याची माहिती ट्रस्टचे संस्थापक अध्यक्ष आदित्य महाराज रोडे यांनी यावेळी दिली.

अमरावती/का.प्र. अलीकडील काळात ड्रायव्हिंग लायसन्स, वाहन नोंदणी, ई-चलन आदी सेवांशी संबंधित बनावट वेबसाईट्स, फसवे मोबाईल ॲप्स तसेच SMS/WhatsApp द्वारे पाठविल्या जाणाऱ्या खोट्या लिंक्सच्या माध्यमातून नागरिकांची मोठ्या प्रमाणात फसवणूक होत असल्याचे प्रादेशिक परिवहन विभागाच्या लक्षात आले आहे. या प्रकारांमुळे वाहन चालक व मालकांची आर्थिक फसवणूक, वैयक्तिक माहितीची चोरी तसेच नागरिकांच्या ओळखीचा गैरवापर होत असल्याचे आढळून आले आहे. त्यामुळे बनावट वेबसाईट व ॲप्स पासून सावधान राहण्याचे आवाहन प्रादेशिक परिवहन विभागाकडून करण्यात आले आहे

परिवहन विभागाने जारी केलेल्या एका प्रकात सांगण्यात आले की, विभागाशी संबंधित सेवांसाठी नागरिकांनी केवळ अधिकृत शासकीय संकेतस्थळांचाच वापर करावा, वाहन नोंदणीसाठी VAHAN [https://vahan.parivahan.g

ov.in], ड्रायव्हिंग लायसन्स साठी aSARATHI ([https://sarathi.parivahan.gov.in परिवहन सेवांसाठी [https://www.parivahan.gov.in] तसेच ई-चलनासाठी [https://echallan.parivahan.gov.in] या अधिकृत संकेतस्थळांचा वापर करावा. ही सर्व संकेतस्थळे ‘gov.in’ या डोमेनने समाप्त होतात. ‘.com’, ‘.online’, ‘.site’, ‘.in’ अशा डोमेनवरील कोणत्याही वेबसाईटवर नागरिकांनी व्यवहार करू नयेत. फसवणूक करणाऱ्यांकडून बहुधा ‘आपल्या वाहनावर चलन बाकी असून त्वरित दंड भरा’ किंवा ‘DL सस्पेंड होणार आहे, त्वरित तपासणी करा’ अशा धमकीवजा संदेशांसह अनधिकृत लिंक्स पाठविल्या जातात. परिवहन विभाग किंवा RTO कडून कधीहीर WhatsApp द्वारे

न.प.च्या निवडणुकी साठी शाळांना दोन दिवस सुट्टी जाहीर

अमरावती -नगरपरिषद, नगरपंचायत सार्वत्रिक निवडणूक-२०२५ करिता दि. २० डिसेंबर रोजी मतदान होणार आहे. त्यामुळे मतदान केंद्र असणाऱ्या नगरपरिषद, नगरपंचायत क्षेत्रातील शाळा आणि महाविद्यालयांना दि. १९ आणि २० डिसेंबर रोजी दोन दिवसांची सार्वजनिक सुट्टी जाहीर करण्यात आली आहे.जिल्ह्यातील अंजनगाव सुर्जी आहे.जिल्ह्यातील अंजनगाव सुर्जी, अचलपूर, वरुड, दर्यापूर, आणि धारणी येथील नगरपरिषद, नगरपंचायत निवडणुकीसाठी मतदान केंद्रावर नियुक्त केलेले मतदान अधिकारी, कर्मचारी मतदान साहित्य घेऊन केंद्राचा ताबा घेणार असल्याने दोन दिवसांची सुट्टी असणार आहे, असे आदेश जिल्हाधिकारी आशिष येरेकर यांनी जारी केले आहे.

अमरावती/का.प्र. जिल्ह्यात चिखलदरा हे महत्वाचे पर्यटनस्थळ आहे. प्रामुख्याने नैसर्गिक आणि वन्य प्राणी पाहण्यासाठी जंगल सफारी हे प्रमुख आकर्षण आहे. त्यामुळे याटिकाणी विकासात्मक पायाभूत सुविधा उभाराव्यात, तसेच येथे येणाऱ्या पर्यटकांच्या करमणुकीसाठी साधने उभारल्यास पर्यटक मुक्कामासाठी थांबण्यास मदत होईल, अशी माहिती जिल्हाधिकारी आशिष येरेकर यांनी दिली. जिल्हाधिकारी कार्यालयात आज पायाभूत सुविधा आणि चिखलदरा पर्यटनाबाबत आढावा घेण्यात आला. यात चिखलदरा येथील पर्यटन वाढविण्याच्या दृष्टीने विविध विभागाच्या वतीने राबविण्यात येणाऱ्या सुविधांची माहिती

शेतकऱ्यांनी ई-केवायसी करण्याचे आवाहन

अमरावती/का.प्र. अतिवृष्टी आणि नैसर्गिक आपत्तीने बाधित शेतकऱ्यांच्या ई-केवायसीअभावी मदतीची रक्कम शेतकऱ्यांच्या बँक खात्यात जमा होण्यास विलंब होत आहे. त्यामुळे शेतकऱ्यांनी तातडीने ई-केवायसी करावी, असे आवाहन जिल्हाधिकारी आशिष येरेकर यांनी केले आहे.

गेल्या वर्षभरात ५ लाख ९४ हजार ५४५ शेतकऱ्यांना मदतीपोटी जिल्ह्याला ५५६ कोटी ८३ लाख रुपयांची मदत प्राप्त झाली आहे. अतिवृष्टी आणि नैसर्गिक आपत्तीने बाधित ४३ हजार २९३ शेतकऱ्यांच्या ई-केवायसीअभावी ४० कोटी ६७ लाख रुपयांची मदत शेतकऱ्यांच्या खात्यात जमा होण्यास विलंब होत आहे. त्यामुळे मदतीची रक्कम बँक खात्यात जमा होण्यासाठी शेतकऱ्यांनी ई-केवायसी करणे आवश्यक आहे.

अमरावती तालुक्यातील ४ हजार ५३९ शेतकऱ्यांचे २ कोटी ७९ लाख रुपये, तिवसा तालुक्यातील २ हजार ७६५ शेतकऱ्यांचे २ कोटी ६४ लाख, भातकुली तालुक्यातील ४ हजार २२४ शेतकऱ्यांचे २ कोटी ४७ लाख, चांदुररेल्वे तालुक्यातील ३

हजार ५४० शेतकऱ्यांचे २ कोटी ६१ लाख, धामणगाव रेल्वे तालुक्यातील ३ हजार ८७५ शेतकऱ्यांचे २ कोटी ६९ लाख, नांदगाव खंडेश्वर तालुक्यातील ३ हजार ३०५ शेतकऱ्यांचे २ कोटी ८३ लाख, अचलपूर तालुक्यातील ३ हजार ८८५ शेतकऱ्यांचे ४ कोटी ५९ लाख, चांदुरबाजार तालुक्यातील २ हजार ५८९ शेतकऱ्यांचे २ कोटी ६४ लाख, मोशी तालुक्यातील २ हजार २३ शेतकऱ्यांचे २ कोटी ५० लाख, वरूड तालुक्यातील १ हजार ६४२ शेतकऱ्यांचे ४

हजार ५४० शेतकऱ्यांचे २ कोटी ६१ लाख, धामणगाव रेल्वे तालुक्यातील ३ हजार ८७५ शेतकऱ्यांचे २ कोटी ६९ लाख, नांदगाव खंडेश्वर तालुक्यातील ३ हजार ३०५ शेतकऱ्यांचे २ कोटी ८३ लाख, अचलपूर तालुक्यातील ३ हजार ८८५ शेतकऱ्यांचे ४ कोटी ५९ लाख, चांदुरबाजार तालुक्यातील २ हजार ५८९ शेतकऱ्यांचे २ कोटी ६४ लाख, मोशी तालुक्यातील २ हजार २३ शेतकऱ्यांचे २ कोटी ५० लाख, वरूड तालुक्यातील १ हजार ६४२ शेतकऱ्यांचे ४

आजपासून राज्यस्तरीय शालेय धनुर्विद्या क्रीडा स्पर्धा

अमरावती/का.प्र. जिल्हा क्रीडा अधिकारी कार्यालयातर्फे १७ व १९ वर्ष मुले व मुलींची राज्यस्तरीय शालेय धनुर्विद्या क्रीडा स्पर्धा सन २०२५-२६ चे आयोजन १७ ते २० डिसेंबर या कालावधीत करण्यात आले आहे. गुरुवार, दि. १८ डिसेंबर २०२५ रोजी सकाळी १० वाजता स्पर्धेचे उद्घाटन होणार आहे.

जिल्हा क्रीडा संकुलाच्या खेले इंडिया आर्चरी आंतरराष्ट्रीय रेंजवर स्पर्धा होणार आहे. राज्यातील ८ महसूल विभाग आणि १ क्रीडा प्रबोधिनी, पुणे अशा एकूण ९ विभागांतील १७ व १९ वर्षांखालील मुले व मुली यात सहभागी होणार आहेत. स्पर्धेसाठी सुमारे ४८५ खेळाडू, संघव्यवस्थापक, प्रशिक्षक आणि निवड समिती सदस्य उपस्थित राहणार आहेत.

उद्घाटक कार्यक्रमाला जिल्हाधिकारी आशिष येरेकर, जिल्हा क्रीडा अधिकारी गणेश जाधव, राज्य ऑलिम्पीक संघटनेचे उपाध्यक्ष अॅड. प्रशांत देशपांडे, राज्य धनुर्विद्या संघटनेचे सचिव प्रमोद चांदूरकर उपस्थित राहतील. उद्घाटन समारंभात आर्चरी खेळातील आंतरराष्ट्रीय खेळाडू तुषार शेंडके, मानव जाधव, कुमकुम

मोहोड, यशदिप भोगे, मधुरा धामणगांवकर, पुर्वशा शेंडे यांचा सत्कार करण्यात येणार आहे. निवड समिती इंडियन, कंपाऊंड व रिकव्ह या क्रीडा प्रकाराचे निरीक्षण करून महाराष्ट्र राज्याच्या १७ व १९ वर्ष मुले व मुलींच्या संघाची निवड करतील. महाराष्ट्र राज्याचा संघ २० डिसेंबर रोजी सायंकाळी घोषित करण्यात येणार आहे. निवड

झालेल्या संघातील खेळाडू झारखंड व मणिपूर येथे होणाऱ्या ६९ व्या राष्ट्रीय शालेय धनुर्विद्या क्रीडा स्पर्धेत प्रतिनिधित्व करतील. प्रथम, द्वितीय, तृतीय क्रमांक प्राप्त करणाऱ्या खेळाडूंना आकर्षक मेडल्स व प्राविण्य प्रमाणपत्रे. तसेच सर्व सहभागी खेळाडूंना स्पर्धा सहभाग प्रमाणपत्रे वितरीत करण्यात येणार आहे.

एमसीयू गुन्हेगारांचा डिजिटल डेटाबेस

अमरावती/का.प्र. १३ ऑक्टोबर २०२५ रोजी अमरावतीमध्ये मापन संकलन युनिट (एमसीयू) ची स्थापना करण्यात आली, ज्याचा उद्देश अमरावती पोलिसांची गुन्हेगारांची ओळख अधिक आधुनिक, अचूक आणि प्रभावी करणे आहे. गेल्या दोन महिन्यांत गंभीर गुन्ह्यांमध्ये आरोपी असलेल्या २०० आरोपींचा डेटा गोळा करण्यात आला आहे. अमरावतीमध्ये पोलिस आयुक्त अरविंद चावरिया यांनी हा उपक्रम सुरू केला आहे. भविष्यात, पोलिस विभाग या प्रणालीद्वारे आरोपींच्या कुडीली सहजपणे मिळवू शकेल. सध्या, हाकक्ष गुन्हे शाखेच्या देखरेखीखाली कार्यरत आहे. भविष्यात, चोरी आणि दरोडा यासारख्या विविध गंभीर गुन्ह्यांमध्ये आरोपींची अचूक ओळख पटविण्यासाठी ही प्रणाली खूप उपयुक्त ठरेल.

एमसीयू अटक केलेल्या व्यक्ती आणि दोषींचे शारीरिक आणि जैविक मोजमाप गोळा करते. पाच कर्मचारी नियुक्त केले आहेत. डीएनए प्रोफाइलिंग द्वारे गंभीर तपासात, विशेषतः महिला आणि मुलांविरुद्धच्या गुन्ह्यांमध्ये, ही मापन संकलन युनिट प्रणाली महत्वाची भूमिका बजावेल अशी अपेक्षा आहे. शिवाय, इतर प्रकरणांमध्ये आरोपींचे चेहरे समोर आल्यास, या एमसीयूद्वारे त्यांची ओळख त्वरित उघड करता येते. संकलित केलेला सर्व डेटा राष्ट्रीय स्तरावर सुरक्षित, केंद्रीकृत डिजिटल प्रणालीमध्ये संग्रहित केला जातो. राष्ट्रीय गुन्हे नोंदब्युरो (एनसीआरबी) या डेटाबेससाठी नोडल एजन्सी म्हणून नियुक्त करण्यात आले आहे. त्याचे मुख्य कार्यालय पुणे, महाराष्ट्र येथे आहे. एकदा आरोपींचा डेटा गोळा झाला की, तो मुख्य कार्यालयात आपोआप ऑनलाइन संग्रहित केला जाईल.

जिल्ह्याच्या विकासासाठी पायाभूत सुविधा उभाराव्यात-जिल्हाधिकारी जिल्ह्यातील पर्यटन वाढविण्यावर भर

जमिनीतून आधार देणे आवश्यक आहे. यासाठी तात्पुरता पाया उभारण्यात येणार आहे. गोल रस्त्याचे काम करण्यात येणार असून यात वन विभागाच्या जागेवर तोडगा काढण्यात येणार आहे. याटिकाणी निसर्ग पर्यटनासाठी विविध उपक्रम राबविण्यात येणार आहे. यासाठी सादरीकरण करण्यात आले. चिखलदरा येथेच साहसी खेळाची अर्कडंमी उभारण्यात येणार आहे. यासाठी जागा निश्चित करण्यात आली आहे. तसेच कोलकास येथे कोरकू यांच्या जीवनावर आधारित केंद्र उभारण्यात येणार आहे.

चिखलदरा येथे येणारा पर्यटक याटिकाणी थांबावा, यासाठी लाईट इफेक्ट गार्डनची सूचना करण्यात आली. मात्र याटिकाणी वन्य प्राण्यांचा वावर असल्याने ही बाब तपासण्याच्या सूचना देण्यात आल्या. गाविलगड किल्ल्याचा विकास विभागाच्या सल्ल्यानुसार करावा. आमझरी हे

संक्षिप्त

रविवारी निःशुल्क पशू शल्यचिकित्सा शिबीर

अमरावती - गोकुलम गोरक्षण संस्था, नांदुरा व पशुसंवर्धन विभाग अमरावती यांच्या संयुक्त विद्यमाने रविवार २१ डिसेंबर रोजी गोकुलम गोरक्षण संस्था, नांदुरा (बु.) चांदूर बाजार रोड, अमरावती येथे निशुल्क पशु शल्यचिकित्सा शिबिराचे आयोजन करण्यात आले आहे.शिबिरात गाय, बैल, म्हैस, घोडा, कुत्रा, मांजर व इतर सर्व प्रकार चे प्राणी, पशुपक्षी यांच्यावर निशुल्क तपासणी, उपचार व शस्त्रक्रिया करण्यात येणार आहे.तसेच शिबिरात शिंगाचा कॅन्सर, हर्निया, डोळ्याचा कॅन्सर, शेपटीचा कॅन्सर, रिंगणीचे ऑपरेशन,सर्व प्रकारच्या आजाराची पशुपक्षी प्राणी यांच्या इतर आजाराची सुद्धा तपासणी व शस्त्रक्रिया करण्यात येईल. यात पशुसंवर्धन विभाग अमरावती व सेवानिवृत्त पशुवैद्यकीय अधिकारी व तज्ञ डॉ.आपली सेवा देणार आहे. सर्व पशुपालकांनी आपल्या आजारी पशूंची नोंदणी १८ डिसेंबरपर्यंत डॉ. चंद्रशेखर गिरी ९३७११ ९४३९१ व वीरेंद्र कोरे ९३२५१ २४८९१ यांच्याकडे करावी.शिबिरात सहभागी होणाऱ्या सर्व पशूंच्या च्याऱ्या पाण्याची व्यवस्था करण्यात आली असून शिबिराचा लाभ अमरावती जिल्ह्यातील सर्व पशुपालकांनी घ्यावा व त्वरित पशूंची नोंदणी करावी असे आवाहन गोकुलम गोरक्षण संस्थेचे अध्यक्ष डॉ. हेमंत मुरके, ट्रस्टी डॉ. करुणा मुरके, विनय बोथरा व पशुसंवर्धन अमरावती जिल्हा उपायुक्त डॉ. कावरे , डॉ सोळंके यांनी केले आहे.

सायली वर्धेचा सत्कार

अमरावती - व्ही.एम.व्ही. परिसरातील अरुणोदय इंग्लिश स्कूल व ज्यू कॉलेज ऑफ सायन्स अमरावतीतर्फे नवसारी परिवारातील द फेम ऑफ नेशन प्रिंसेस ऑफ इंडिया २०२५, ऑल इंडिया फॅशन मॉडेलिंग टॅलेंट हन्ट या स्पर्धेत द फेम मिस इंडिया हा पुरस्कार मिळालेली मिस सायली वर्धे हिचा अरुणोदय शिक्षण संस्थेचे अध्यक्ष मा. डॉ. वसंत लुंगे पाटील सर यांच्या हस्ते सत्कार करण्यात आला.यावेळी अरुणोदय शिक्षण संस्थेच्या सचिव डॉ. भारती वसंत लुंगे, अरुणोदय ज्यू कॉलेज ऑफ सायन्सच्या प्राचार्या विशाखा नाफडे, उपप्राचार्या सीमा कुथे, शाळेच्या मुख्याध्यापिका शिल्पा पाजनकर, उपमुख्याध्यापिका निता काळमेघ, कार्यालयीन अधीक्षिका रेखा राऊत उपस्थित होत्या. सर्व शिक्षक व शिक्षक्रेतर कर्मचारी उपस्थित होते.

राहुल खंडारे सन्मानित

खल्लार - राजश्री शाहू महाराज व्यायाम शाळा व कै. भेंडे आखाडा उपराईचे संचालक राहुल सुरेश खंडारे यांना भारतरत्न डॉ. बाबासाहेब आंबेडकर समाज भूषण पुरस्काराने दिल्ली येथे सन्मानित करण्यात आले. अमरावती जिल्हा खासदार कार्यालय येथे भारत सरकार क्रिडा व युवक कल्याण विभागाचे राष्ट्रीय युवा, तथा आंतराष्ट्रीय सार्क संघटनेचे युवादुत , संत गाडगेबाबा विद्यापीठाचे माजी राज्यपाल नामीत सिनेट सदस्य, तसेच महाराष्ट्र शासनचे कार्यकारी अधिकारी डॉ.मनिष गवई यांच्या हस्ते राहुल खंडारे यांचा सन्मान करण्यात आला. पुरस्कार मिळाल्याबद्दल सर्वस्तरातून त्यांचे स्वागत होत आहे.

कुन्हाडे परिवार जोपासत आहे सामाजिक दायित्व

खल्लार - आई वडीलांच्या स्मृतीप्रित्यर्थ कुन्हाडे परिवाराकडून श्री गजानन महाराज वृद्धाश्रम, नायगाव (बोर्डी) ता. अचलपूर येथे १५ हजार रुपये किंमतीच्या जिवनपयोगी वस्तूंची देणगी दान करण्यात आली. गेल्या १० वर्षांपासून कुन्हाडे परिवार सामाजिक दायित्व जोपासत आहे. यावर्षी श्री गजानन महाराज बहुउद्देशिय सेवाश्रम, पुणे द्वारा संचलित श्री गजानन महाराज वृद्धाश्रम, नायगाव (बोर्डी) येथील आश्रमात अन्नदान व १५ हजार रुपये किंमतीच्या जिवनपयोगी स्वयंपाक वस्तूंची देणगी देऊन आई वडिलांना आदरांजली वाहिली यावेळी गोपाल भोंडे,शालिनीभोंडे, विनोद सपकाळ, अरुणा सपकाळ, बाबुराव गोरे, वनमाला गोरे, देणगी देणारे सुरेश कुन्हाडे, ममता कुन्हाडे, विनोद कडू, गजानन सगणे, विपुल राऊत, आश्रमातील वृद्ध महिला पुरुष व सेवक संजय शहाकार उपस्थित होते. संस्थेचे अध्यक्ष सचिन मेटकर यांनी कुन्हाडे परिवाराचे पुणे येथून फोन द्वारे कौतुक केले आहे.

जांब नदीतून बिनधास्त पाणी चोरी

बोरखेडीत जनावरांचे पाण्यासाठी हाल; रस्ते ठेकेदाराकडून टँकरद्वारे रात्रंदिवस पाणी उपसा

आष्टी/जनमाध्यम
बोरखेडी गावाजवळून वाहणाऱ्या जांब नदीतून विना परवानगी सुरू असलेल्या पाणी उपशामुळे गावात तीव्र पाणीटंचाई निर्माण झाली असून जनावरांच्या पिण्याच्या पाण्याचा गंभीर प्रश्न उभा राहिला आहे. विशेष म्हणजे थार ते बोरखेडी दरम्यान सुरू असलेल्या सिमेंट रस्त्याच्या कामासाठी संबंधित ठेकेदाराने थेट नदीपात्रात ट्रॅक्टरवर मोटार पंप बसवून टँकरद्वारे रात्रंदिवस मोठ्या प्रमाणात पाणी चोरी सुरू ठेवली आहे.



केल्याचा आरोप अर्जदार सुचिता शिवाजी चंडीवाले यांनी केला आहे. त्यामुळे तलाठी यांचे पाणी चोरीला अप्रत्यक्ष समर्थन असल्याचा संशय व्यक्त केला जात असून प्रशासनाच्या भूमिकेवर प्रश्नचिन्ह निर्माण झाले आहे.

दरम्यान, या संदर्भात तहसीलदार कार्यालय, आष्टी येथे निवेदन सादर करून तातडीने स्थळ पाहणी करून पाणी उपसा बंद करण्याची मागणी करण्यात आली आहे. दोषी ठेकेदारासह

दुरुलक्ष करणाऱ्या अधिकाऱ्यांवर कारवाई न झाल्यास आंदोलन छेडण्याचा इशाराही देण्यात आला आहे. जिल्हाधिकारी व उपविभागीय अधिकाऱ्यांकडेही या प्रकरणाची प्रत पाठवण्यात आली असून प्रशासन आता काय भूमिका घेते याकडे संपूर्ण तालुक्याचे लक्ष लागले आहे. पाणी टंचाईच्या पार्श्वभूमीवर नदीतील पाण्याची अशी खुलेआम लूट थांबवली नाही, तर येत्या काळात परिस्थिती अधिक गंभीर होण्याची शक्यता व्यक्त होत आहे.



यांच्या सहकार्याने हा उपक्रम पार पडला. यावेळी ठाणेदार गभने यांनी विद्यार्थ्यांना वाहतूक नियमांची विविध माहिती देताना हेल्मेट व सीट बेल्टचा वापर, वेगमर्यादा पाळणे, वाहतूक सिग्नलचे पालन, ड्रेब्रा क्रॉसिंगचा योग्य वापर यांचे महत्त्व विशद केले. वाहन चालवताना आवश्यक काळजी न घेतल्यास गंभीर अपघात व जीवितहानी होऊ शकते, त्यामुळे प्रत्येक वाहनचालकाने नियमांचे काटेकोर पालन करावे, असे त्यांनी सांगितले.

या पार्श्वभूमीवर विद्यार्थी, युवक व नागरिकांचा सक्रिय सहभाग अत्यंत महत्वाचा असल्याचे त्यांनी नमूद केले. या कार्यक्रमात ट्राफिक पोलीस सुनील चावरे, संजय डगवार, जावेद धामिया व महिला पोलीस सोनाली मसरे यांनी वाहतूक चिन्हे व नियमांचे प्रत्यक्ष उदाहरणांसह मार्गदर्शन केले. कार्यक्रमाच्या यशस्वीतेसाठी प्रा. कोहाड, प्रा. खोडे, महाविद्यालयातील सर्व प्राध्यापक व राष्ट्रीय सेवा योजनेच्या स्वयंसेवकांचे मोलाचे सहकार्य लाभले.

संक्षिप्त
तीन दिवस राज्यस्तरीय खो-खो स्पर्धा
वर्धा - शिवाजी युथ असोसिएशनच्या वतीने राष्ट्रसंत तुकडोजी महाराज विद्यालयाच्या मैदानावर १९ ते २१ डिसेंबरपर्यंत तीन दिवसीय दिवंगत राजेंद्र देशमुख स्मृतिप्रतियर्थ पुरुष व महिलांसाठी राज्यस्तरीय खो-खो स्पर्धेचे आयोजन करण्यात आले आहे. या स्पर्धेकरिता विदर्भातील नागपूर, अमरावती, बुलढाणा, गडचिरोली, अकोला, यवतमाळ, चंद्रपूर, वर्धा या जिल्ह्यांतील उत्कृष्ट पुरुष व महिला असे एकूण २८ खो-खो संघ सहभागी होणार आहेत. सामन्यातील पुरुष व महिला संघांना प्रथम, द्वितीय व तृतीय बक्षीस दिले जाणार आहे. तसेच प्रत्येक सामन्यातील उत्कृष्ट खेळाडूंना रोख पारितोषिक व इतरही प्रोत्साहनपर पारितोषिके देण्यात येणार आहेत. सामने दिवस-रात्र होणार असून, उत्कृष्ट खेळाचे प्रदर्शन मैदानावर होणार आहे.

संशयितांना घेतले ताब्यात
हिंगणघाट-पोलिसांना रात्री गस्तदरम्यान संत ज्ञानेश्वर वॉर्ड येथे अंधारात दोन व्यक्ती संशयीतरित्या फिरत असताना दिसले. पोलिसांनी दोघांना ताब्यात घेऊन त्यांची तपासणी केली असता त्यांच्या खाशात रोख १६ हजार १०० रुपये, दोन मोबाईल, लोखंडी खंजर, लाकडी खंजर स्फू ड्रायव्हर, लोखंडी टॉमी, पाना आदी साहित्य जप्त केले.दोघांनी मोहम्मद मकसूद अली मोहम्मद असलम अली उर्फ कातू (वय ३६) संबलपूर जिल्हा ओडिसा तर दुसरा अजय कुमार सुरेशचंद्र साखल (वय ४०) रा. वर्धमान नगर राजनांदगाव छत्तीसगड अशी नावे सांगितली. ही कारवाई येथील गुन्हे शाखेचे पोलीस जमादार प्रवीण बावणे यांनी पोलिस पथकासह केली. पुढील नरेश बुटे करीत आहेत.

शालेय जीवनापासूनच स्पर्धा परीक्षेचे ध्येय निश्चित करा : प्रा. सावरकर



वायगाव(निपाणी)/जनमाध्यम
शालेय जीवनातच निश्चित ध्येय ठरवून त्यासाठी कष्ट घेण्याची तयारी ठेवली, तर आयुष्यात येणाऱ्या कोणत्याही आव्हानांवर मात करता येते. ध्यास, प्रयत्न, सातत्य आणि संयम या चतुसूत्रीचा अवलंब केल्यास स्पर्धा परीक्षेत हमखास यश मिळते, असे प्रतिपादन पुस्तक दोस्ती चळवळीचे प्रणेते प्रा. सचिन सावरकर यांनी केले. वायगाव (निपाणी) येथे युवक दिवाकर हिंगे यांच्या पुढाकाराने सुरू करण्यात आलेल्या प्रगती कड्डा या उपक्रमांतर्गत आयोजित विद्यार्थ्यांशी संवाद कार्यक्रमात ते बोलत होते. या वेळी प्रणिता हिंगे व शिल्ल सावरकर यांची प्रमुख उपस्थिती होती.प्रा. सावरकर यांनी विद्यार्थ्यांना मार्गदर्शन करताना आभासी

जगाचे आकर्षण टाळून वास्तवाशी नाते जोडण्याचा सल्ला दिला. अभ्यासातील शिस्त, वेळेचे योग्य नियोजन, योग्य स्पर्धा परीक्षेची निवड तसेच सातत्यपूर्ण अभ्यास या बाबींवर त्यांनी सविस्तर प्रकाश टाकला. विद्यार्थ्यांनी उपस्थित केलेल्या प्रश्नांना त्यांनी समर्थक उत्तरे देत त्यांच्या शंकांचे निरसन केले. या उपक्रमाचा मुख्य उद्देश सर्वांगीण विकासाला चालना देणे असून, अशाच प्रेरणादायी सत्रांचे आयोजन करण्यात येणार असल्याचे दिवाकर हिंगे यांनी सांगितले.या प्रेरणादायी कार्यक्रमास शालेय विद्यार्थ्यांचा उत्स्फूर्त प्रतिसाद लाभला. कार्यक्रमाचे यशस्वी संयोजन शुभा देशमुख, ईश्वरी हिंगे, पायल राऊत, मयंक हिंगे व गौरी हिंगे यांनी केले.

पद विसरले, छंद जपला,

वर्धा/जनमाध्यम
प्रत्येक माणसामध्ये एखादा तरी छंद दडलेला असतो. त्या छंदाच्या माध्यमातून व्यक्तिमत्त्वाचा वेगळा पैलू समाजासमोर येतो. नागपूर येथे पार पडलेल्या हिवाळी अधिवेशनाच्या समारोपाच्या दिवशी असाच एक प्रसंग पाहायला मिळाला, ज्याने उपस्थितांचे लक्ष वेधून घेतले आणि नंतर सोशल मीडियावरही मोठी चर्चा निर्माण केली. हिंगणघाटचे आमदार व विधानसभेचे तालिका अध्यक्ष

समीर कुणावार आणि वर्धा जिल्ह्याचे पालकमंत्री तसेच राज्याचे गृहराज्यमंत्री पंकज भोयर यांच्यातील घनिष्ठ मैत्री सर्वश्रुत आहे. या मैत्रीला अधिवेशनाच्या शेवटच्या दिवशी एक वेगळाच आयाम मिळाला. विधानसभेचे कामकाज आटोपून बाहेर पडताना सभागृहाच्या बाहेरील परिसरात उभे असलेले आमदार कुणावार यांचे छायाचित्र काढण्याचा छंद गृहराज्यमंत्री पंकज भोयर यांनी प्रत्यक्षात उतरवला.विशेष म्हणजे,



आहे.स्पर्धेसाठी आकर्षक बक्षिसांची घोषणा करण्यात आली आहे. प्रथम क्रमांकास स्व. अविनाश सहारे व स्व. रामचंद्र पिंपळे यांच्या स्मृतिप्रतियर्थ १५ हजार रुपये रोख व आकर्षक ट्रॉफी, द्वितीय क्रमांकास स्व. चिंधुजी पारसे यांच्या स्मृतिप्रतियर्थ १० हजार रुपये रोख व ट्रॉफी, तृतीय क्रमांकास स्व. जंगलुजी मसराम यांच्या स्मृतिप्रतियर्थ ७

हजार रुपये रोख व ट्रॉफी, तर चतुर्थ क्रमांकास शहीद हरिभाऊ लाखे व स्व. नितीन लाखे यांच्या स्मृतिप्रतियर्थ ५ हजार रुपये रोख, स्पोर्ट्स बॅग व ट्रॉफी देण्यात येणार आहे.याशिवाय बेस्ट रेडर, बेस्ट डिफेंडर, मॅन ऑफ द मॅच व मॅन ऑफ द सिरीजसाठी स्वतंत्र चषक ठेवण्यात आले आहेत. स्पर्धेचे बक्षीस वितरण, दि. २८ डिसेंबर रोजी सायंकाळी ८ वाजता मंडळाच्या पदाधिकाऱ्यांच्या हस्ते होणार आहे. या स्पर्धेत जास्तीत जास्त संघांनी सहभागी व्हावे, असे आवाहन विष्णू स्पोर्टिंग क्लबच्या वतीने करण्यात आले आहे.

१९व्या राष्ट्रीय जांबोरीसाठी मदतीचा हात

लखनऊत सहभागी होणाऱ्या आदिवासी विद्यार्थ्यांना मान्यवरांचे बळ

सिंदी (रेल्वे)/जनमाध्यम
लखनऊ (उत्तर प्रदेश) येथे पार पडलेल्या ग्रँड फिनार्ले डायमंड जुवेली जांबोरी व १९ व्या राष्ट्रीय जांबोरीत सहभागी होण्यासाठी सिंदी रेल्वे परिसरातील आदिवासी व गरजू विद्यार्थ्यांना विविध मान्यवरांनी मोलाची मदत केली. भारतीय संचार निगम (बीएसएनएल) नागपूरच्या वतीने ट्रॅकसूट देण्यात आले, तर प्रवास, भोजन व इतर खर्चासाठी सामाजिक संस्था, लोकप्रतिनिधी आणि दानशूर नागरिकांनी आर्थिक स्वरूपात सहकार्य केले. भारतीय संचार निगम



वेलफेअर फाउंडेशन, नागपूरचे संदीप शिंदे, प्रवीण कांबळे, प्रशांत कांबळे व बघेले सर यांच्या पुढाकारातून स्काऊट-गाईड युनिटला ट्रॅकसूटचे वाटप करण्यात आले. या साहित्यामुळे विद्यार्थ्यांचा आत्मविश्वास वाढून

समीर देशपांडे, सुनील अटेल यांच्यासह अनेक मान्यवरांनी ठोस आर्थिक मदत दिली.यामध्ये प्रतिभा घोंगडे, मीना कोलते, प्रकाश आदे, एकनाथ ढोरे, गजानन व अर्चना खराटे, संजय बांदरे, लताबाई पिंपळे तसेच हनुमान बचत गट, आजनगाव यांचा समावेश आहे.सामूहिक सहकार्यामुळे आर्थिक अडचणी दूर होत आदिवासी विद्यार्थ्यांना राष्ट्रीय व्यासपीठावर सहभागी होण्याची संधी मिळाली असून, समाजभान जपणाऱ्या या उपक्रमाचे सर्व कौतुक होत आहे.

कडाक्याच्या थंडीतही पहाटेची पावलं थांबली नाहीत साहूर परिसरात शीतलहरीचा प्रभाव; मॉर्निंग वॉकसाठी महिला-पुरुषांची लक्षणीय गर्दी

साहूर/जनमाध्यम
साहूर परिसरात सध्या थंडीने चांगलाच जोर धरला आहे. पहाटेच्या वेळी अंगाला शॉवणारी थंडी, बोचरे वारे आणि दाट गारठा यामुळे नागरिक हुडहुडी भरत आहेत. तापमानात मोठी घट झाल्याने पारा सरासरीपेक्षा खाली घसरला असून, संपूर्ण परिसरात शीतलहरीचा प्रभाव जाणवत आहे. तरीही आरोग्य सुदृढ आणि निरोगी ठेवण्याचा निर्धार करत अनेक महिला-पुरुष आणि तरुण पहाटेच मॉर्निंग वॉकसाठी घराबाहेर पडत असल्याचे चित्र दिसून येत आहे.



मॉर्निंग वॉक व नियमित व्यायाम अत्यंत उपयुक्त आहे. सकाळी चालणे व व्यायाम केल्याने रक्ताभिसरण सुरळीत होते, शरीरात ऊर्जा निर्माण होते आणि दिवसभर काम करण्यासाठी

उत्साह मिळतो. मानसिक तणाव व चिंता कमी करण्यासाठीही मॉर्निंग वॉक प्रभावी ठरतो. अनेकदा औषधोपचार करूनही अपेक्षित परिणाम मिळत नाहीत; अशा वेळी नियमित चालणे हा

विविध आजारांवर रामबाण उपाय ठरू शकतो, असे तज्ज्ञ सांगतात.ग्रामीण भागात हिवाळ्यात सहसा रात्री शेकोट्या पेटविल्या जातात. मात्र सध्या थंडीचा जोर वाढल्याने सकाळी व रात्रीही नागरिक शेकोट्यांचा आधार घेत आहेत. शेकोटीजवळ बसून थंडीवर चर्चा रंगत असून, ‘बापरे बाप, किती थंडी!’ असे उद्गार सर्व ऐकू येत आहेत. उबदार कपड्यांचा वापर वाढला असून, नागरिक शाल, स्वेटर आणि गरम कपड्यांचा आधार घेत आहेत. थंडीत फिरण्याचा मोह अनेक

तरुणांना असला, तरी काही वृद्धांनी बोचऱ्या थंडीत रजईतच राहणे पसंत केले आहे.

मात्र आरोग्याबाबत जागरूक असलेले तरुण, महिला व पुरुष पहाटेचा मॉर्निंग वॉक आणि व्यायामाचा दिनक्रम न चुकता सुरू ठेवत आहेत. आजच्या भेसळयुक्त व रसायनयुक्त जीवनशैलीत वाढत्या आजारांवर मात करण्यासाठी नागरिक औषधांपेक्षा व्यायाम आणि जागरूकता प्राधान्य देत असल्याचे चित्र साहूर परिसरात दिसून येत आहे.

जनमाध्यम जन्माध्यम न्युज अँड पब्लीकेशन प्रा.लि.च्या मालकीचे हे वृत्तपत्र मुद्रक, प्रकाशक प्रदीप देशपांडे यांनी प्लॉट नं.बी.-५०, सातुणी औद्योगिक वसाहत, बडनेरा रोड, अमरावती-४४४६०७ येथे छापून जनमाध्यम कार्यालय, हवालदारपुरा,वर्धा-४४२२२१ येथे प्रकाशित केले. संपादक- प्रदीप देशपांडे संचालक (वृत्त) - अभिराम देशपांडे (Responsible for selection of News Under PRB Act) वर्धा आवृत्ती वर्ष - १४ अंक २२ आर.एन.आय.रजी.नं. MAHMAR/२०१३/५१०१३ मुख्य कार्यालय- अंबापेट, राजकमल चौक, अमरावती-४४६०१ फोन - ९८२३०९६३००, ९४२२९५६२६८ ई-मेल-atimadhyam@gmail.com, abhiramdeshpande@gmail.com

संक्षिप्त

उद्धव शहाणे यांच्या ‘विचलित’ पुस्तकाचे प्रकाशन

अमरावती-सुप्रसिद्ध लेखक व रेखाचित्रकार उद्धव शहाणे यांच्या ‘विचलित’ या पुस्तकाचे प्रकाशन २० डिसेंबर २०२५ रोजी अभिरंता भवन,शेगाव नाका अमरावती येथे होऊ घातलेल्या तिसऱ्या परिवर्तन विचारवेध अमरावती जिल्हा साहित्य संमेलनामध्ये साहित्यिक व सामाजिक क्षेत्रातील प्रमुख मान्यवरांच्या उपस्थितीत पार पडणार आहे.उद्धव शहाणे हे अमरावती जिल्ह्यातील सुप्रसिद्ध लेखक तथा रेखाचित्रकार असून त्यांची कथा, कविता, कादंबरी व ललित संग्रहावरील अनेक पुस्तके प्रसिद्ध असून राज्यभरातून अनेक पुरस्कारांनी त्यांना गौरविण्यात आलेले आहे.



आचल वानखडेची इंडियन एअर फोर्समध्ये निवड

रेवसा-विपरीत परिस्थितीत असणाऱ्या परंतु जिद्द, चिकाटी व परिश्रम यामध्ये सातत्य ठेवणाऱ्या व्यक्ती आयुष्यात निश्चितच पुढे जातात याचे नुकतेच उदाहरण स्थानिक रेवसा येथील वानखडे कुटुंबीयांमध्ये बघायला मिळाली आहे. रेवसा येथील आचल पुंडलिक वानखडे हिची इंडियन एअर फोर्स मध्ये निवड झाली आहे, तर निकीता ज्ञानेश्वर वानखडे हीची ग्रामसेवक म्हणून निवड झाली आहे. त्यानिमित्ताने राष्ट्रीय चर्मकार महासंघातर्फे रेवसा येथे जाऊन राष्ट्रीय चर्मकार महासंघाच्या वतीने या दोन्ही मुलींचा सत्कार करण्यात आला.

पृथा देशमुख आणि तन्वी मानकर यांची राष्ट्रीय स्तरावर निवड
अमरावती-डॉ. पंजाबराव देशमुख कृषी विद्यापीठ, अकोला संलग्नित व श्री शिवाजी शिक्षण संस्था, अमरावती द्वारा संचालित श्री शिवाजी कृषी महाविद्यालयाच्या दोन विद्यार्थिनींची ‘नॅशनल एन्व्हायर्नमेंटल युथ पार्लमेंट’ स्पर्धेच्या अंतिम फेरीसाठी निवड झाली आहे. पर्यावरण विषयावर आधारित या अत्यंत प्रतिष्ठित समजल्या जाणाऱ्या युवा संसद स्पर्धेत महाविद्यालयातील विद्यार्थिनी पृथा अतुल देशमुख आणि तन्वी मानकर यांनी आपल्या उकृष्ट वक्तृत्व आणि अभ्यासू मांडणीच्या जोरावर राष्ट्रीय स्तरावर स्थान निश्चित केले आहे. या विद्यार्थिनींना स्पर्धेसाठी राष्ट्रीय सेवा योजना अधिकारी प्रा.डॉ. दीपक पाडेकर यांचे बहुमूल्य मार्गदर्शन लाभले.या नेत्रदीपक यशाबद्दल श्री शिवाजी शिक्षण संस्थेचे अध्यक्ष हर्षवर्धन देशमुख, महाविद्यालयाचे प्राचार्य डॉ. समीर लांडे, डॉ. पंजाबराव देशमुख कृषि विद्यापीठ, अकोला विद्यार्थी कल्याण अधिकारी डॉ. संदीप हाडोळे तसेच कृषि महाविद्यालयातील सर्व प्राध्यापक वृंद व शिक्षकेतर कर्मचारी यांनी दोन्ही विद्यार्थिनींचे व मार्गदर्शक डॉ. दीपक पाडेकर यांचे अभिनंदन केले.



महिलांनी सक्षम होऊन देव-धर्म-संस्कृति जोपासावी-प्रमोद पोकळे

अंजनगाव बारी - महिलांनी केवळ ‘चूल आणि मूल’ यांकडेच लक्ष दिले पाहिजे, हा समाजातील गैरसमज दूर करून, चुला आणि मुलासोबतच देश-धर्म-संस्कृतिच्या रक्षणाकडेही लक्ष देण्याची गरज असून त्यासाठी जिजाऊ, सावित्रीबाई, अहिल्यादेवी यांचा आदर्श डोळ्यांसमोर ठेवावा व आपल्या सर्वांगीण विकासासाठी मानसिकता बदलून निर्णय क्षमता वाढविणे तसेच कायदेविषयक व शासनाच्या योजनांबद्दल पुरेशी माहिती घेऊन सक्षम होणे अत्यंत गरजेचे आहे, असे प्रतिपादन दूरदर्शन व आकाशवाणी लोक-कलावंत प्रमोद पोकळे गुरुजी यांनी केले.श्री समर्थ रामगीर महाराज यांच्या २३६ व्या पुण्यतिथीचे औचित्य साधून मठाधिपती प्रसन्नगीर महाराज यांचे शिष्य नवनियुक्त मठाधिपती शंकरगिरी महाराज यांच्या उपस्थितीत आयोजित करण्यात आले. यावेळी सहकलाकार म्हणून तबक्यावर प्रशांत दुधे तर टाळ व सहगायनाच्या साथीला हंमप राजेंद्र इंगोले, गणेश खंडार व सुभाष सुने आदी मंडळी उपस्थित होती.

दोन युवकांचा भीषण अपघात

अंजनगाव सुर्जी - तालुक्यातील दोन युवक दुचाकीने दर्यापूर अमरावती मार्गाने जात असताना दर्यापूर अमरावती मार्गावर दुपारी सुमारे ३ वाजताच्या सुमारास त्यांचा भीषण अपघात झाला. या अपघातात दोन्ही युवक गंभीर जखमी झाले असून त्यांना तातडीने उपचारासाठी दर्यापूर येथील रुग्णालयात दाखल करण्यात आले आहे.अपघातानंतर परिसरातील नागरिकांनी तत्काळ मदतकार्य करत जखमींना रुग्णालयात हलवले.

बार नोकर ऐवज घेऊन फरार

चांदूर रेल्वे- अंजनसिंग येथे शैलेश भगवान राव बबना यांनी राजेंद्र श्रीकृष्ण करनाचे राहणार अंजनसिंग यांच्या विरोधात कुऱ्हा पोलीसात तक्रार दिली आहे. राजेंद्र श्रीकृष्ण करनाके यांनी बार मधील वेगवेगळ्या कंपनीच्या मद्य विक्री करून ७,९४,०८० हजार रुपये व स्टॉक रजिस्टर घेऊन तो पळाला अशी तक्रार पोलीसात शैलेश यांनी दिली आहे. तेव्हा कुऱ्हा पोलीसांनी राजेंद्र करनाके यांच्या विरोधात विविध कलमाने गुन्हाची नोंद केली आहे.

शालेय पोषण आहारातून खीर, अंडी, केळी गायब विद्यार्थ्यांच्या ताटात फक्त पुलाव, खिचडी व मसालेभातच!

अचलपूर/वार्ताहर
शालेय पोषण आहार हो योजना विद्यार्थ्यांच्या आरोग्यासाठी उपयुक्त ठरावी , यासाठी शासनाकडून वेगवेगळ्या पदार्थांचा समावेश केला आहे. मात्र नव्या शैक्षणिक सत्रात या योजनेतून खीर, अंडीपुलाव व केळी गायब झाल्याने आता केवा विद्यार्थ्यांच्या ताटात खिचडी, मसालेभात आणि पुलावच दिसून येत आहे.

विद्यापीठाच्यावतीने ‘जीवनाचे प्रभावी व्यवस्थापन’ विषयावर गुरुवारी रोजी युवा कार्यशाळा

अमरावती/का.प्र.

संत गाडगे बाबा अमरावती विद्यापीठातील स्वामी विवेकानंद अभ्यास केंद्र आणि श्रीरामकृष्ण विवेकानंद समिती, अमरावती यांच्या संयुक्त विद्यमाने महाविद्यालयीन विद्यार्थ्यांमध्ये सामाजिक व नैतिक मूल्याची वाढ करण्याच्या दृष्टीने ‘जीवनाचे प्रभावी व्यवस्थापन’ या महत्त्वपूर्ण विषयावर दि. १८ डिसेंबर, २०२५ रोजी सकाळी ११.३० वाजता श्रीरामकृष्ण विवेकानंद समिती, विवेकानंद कॉलनी, अमरावती येथे एकदिवसीय युवा कार्यशाळेचे आयोजन करण्यात आले आहे. कार्यशाळेचे अध्यक्षस्थान विद्यापीठाचे कुलगुरू डॉ. मिलिंद बारहाते भूषविणार असून श्रीरामकृष्ण मिशन, वडोदरा, गुजरात येथील श्रीमत स्वामी अनंतरानंद यांचे शुभहस्ते



युवा कार्यशाळेचे उद्घाटन होईल. कार्यशाळेला प्रमुख अतिथी म्हणून विद्यापीठ व्यवस्थापन परिषद सदस्य डॉ. मनिषा कोडापे व सिम्बोसिस महाविद्यालय, पुणेचे सेवानिवृत्त विभागप्रमुख डॉ. शिरीष लिमये उपस्थित राहतील.कार्यशाळेच्या पहिल्या सत्रात श्रीरामकृष्ण मिशन, वडोदरा, गुजरातचे श्रीमत स्वामी अनंतरानंद हे ‘तुम्हीच तुमच्या



मसालेभातावरच अधिक भर असून विद्यार्थ्यांच्या आहारातून अंडे पुलाव सह खीर बेपत्ता झाली

भाग्याचे निर्माते आहात’ या विषयावर, तर दुसऱ्या सत्रात सिम्बोसिस महाविद्यालय, पुणेचे सेवानिवृत्त विभागप्रमुख डॉ. शिरीष लिमये हे ‘सकारात्मक दृष्टीकोन’ या विषयावर उपस्थितांना मार्गदर्शन करणार असून त्यानंतर लगेचच उपस्थितांसाठी प्रश्नोत्तराचे सत्र आयोजित करण्यात आले आहे. दुपारी ४ वाजता कार्यशाळेचा समारोप सत्र होणार असून मान्यवरांचे हस्ते प्रमाणपत्राचे वितरण होईल. तरी विद्यापीठाच्यावतीने आयोजित युवा कार्यशाळेला जास्तीतजास्त संख्येने उपस्थित रहावे, असे आवाहन कुलसचिव डॉ. अविनाश असनारे, श्रीरामकृष्ण विवेकानंद समितीचे अध्यक्ष श्री हरिहर जिराफे व स्वामी विवेकानंद अभ्यास केंद्राचे समन्वयक प्रा. योगेश्वर कुरवाडे यांनी केले आहे.

शासकीय अभियांत्रिकी महाविद्यालयात आंतरराष्ट्रीय एआय परिषद संशोधन, नवोन्मेष आणि समाजविकासाचा जागतिक संवाद

अमरावती/का.प्र.

शासकीय अभियांत्रिकी महाविद्यालय अमरावती येथे दोन दिवसीय आंतरराष्ट्रीय परिषद ICAIISD२०२५ चे १९ व २० डिसेंबर २०२५ रोजी आयोजन करण्यात आले असून ही परिषद कृत्रिम बुद्धिमत्ता या वेगाने विकसित होत असलेल्या क्षेत्रातील संशोधन, नवोन्मेष आणि समाजोपयोगी तंत्रज्ञान यांचा सखोल आढावा घेणे हा या परिषदेचा मुख्य उद्देश आहे. शुक्रवार, १९ डिसेंबर रोजी सकाळी ९ वाजता परिषदेचे उद्घाटन होणार असून देश-विदेशातील नामवंत शास्त्रज्ञ, संशोधक, शिक्षणतज्ज्ञ, उद्योग प्रतिनिधी, प्राध्यापक आणि विद्यार्थ्यांची मोठ्या प्रमाणावर उपस्थिती लाभणार आहे.

शिक्षण, आरोग्य, शेती, ऊर्जा, दळणवळण, सुरक्षा, स्मार्ट सिटीज आणि ग्रामीण विकास अशा विविध क्षेत्रांमध्ये

एआयच्या उपयोगामुळे निर्माण होणाऱ्या संधी, आव्हाने आणि भविष्यातील दिशा यावर या परिषदेत सखोल चर्चा होणार आहे. परिषदेच्या उद्घाटन समारंभाला कार्यक्रमाचे अध्यक्ष म्हणून डॉ. सचिन मांडवगणे, अध्यक्ष - नियामक मंडळ, शास. अभि. महा. अम. तसेच प्राध्यापक, केमिकल इंजिनिअरिंग विभाग, व्हीएनआयटी नागपूर हे उपस्थित राहणार आहेत. प्रमुख अतिथी म्हणून डॉ. फर्गिंड कुमार यलवर्थी, प्राध्यापक, सीडीएस विभाग, इंडियन इन्स्टिट्यूट ऑफ सायन्स, बंगळुरू यांची उपस्थिती लाभणार असून ते एआय संशोधनातील जागतिक प्रवाहावर मार्गदर्शन करणार आहेत. प्रमुख पाहुण्यांमध्ये समीर सावरकर, सहसंस्थापक व मुख्य कार्यकारी अधिकारी, न्यूरॉसिर्नॉप्टिक



कम्युनिकेशन प्रा. लि., बंगळुरू, डॉ. निरंजन जोशी, प्रोग्राम लीड, सी-कॅम्प, बंगळुरू, डॉ. रविंद्र केसकर, अध्यक्ष एसीएम नागपूर प्रोफेशनल चेंप्टर तसेच सहयोगी प्राध्यापक, संगणक अभियांत्रिकी विभाग, व्हीएनआयटी नागपूर आणि माननीय विभागीय सहसंचालक, तंत्रशिक्षण विभाग, अमरावती विभाग, महाराष्ट्र शासन यांचा समावेश आहे. जनरल चेअर म्हणून प्राचार्य डॉ. आशिष महल्ले, प्राचार्य, शासकीय अभियांत्रिकी

विषयांवरील संशोधन प्रबंधांचे सादरीकरण होणार असून, एआय डिव्हन सिग्नल अँड इमेज प्रोसेसिंग, रिमोट सेन्सिंग व वेदर फोरकास्टिंग, शेती व ग्रामीण विकास, नवीकरणीय ऊर्जा, रोबोटिक्स व मेकॅट्रॉनिक्स, कम्युनिकेशन्स, शिक्षण, आरोग्य व मानवी विकास, दिव्यांग सक्षमीकरण, इंटरनेट ऑफ थिंग्स, फिनटेक, माहिती सुरक्षा तसेच स्मार्ट आणि सस्टेनेबल सिटीज यांसारख्या महत्वाच्या विषयांचा समावेश आहे. या आंतरराष्ट्रीय परिषदेला प्रकाशन भागीदार म्हणून ‘स्प्रिंगर नेचर’ (स्कोपस इनडॅक्सड जर्नल) यांचे महत्त्वपूर्ण सहकार्य लाभले असून, त्यामुळे सादर होणाऱ्या संशोधन प्रबंधांची दखल आंतरराष्ट्रीय स्तरावर घेतली जाणार आहे. या परिषदेत एकूण १३ विविध

नागपूर प्रोफेशनल चेंप्टर, ज्ञान भागीदार म्हणून सॉफ्ट कम्युटिंग रिसर्च सोसायटी, नवी दिल्ली, तसेच टाटा कन्सल्टन्सी सर्व्हिसेस नागपूर, टाटा मोटर्स नागपूर, इन्स्टिट्यूट इनोव्हेशन कौन्सिल आणि स्टार्ट-अप समर्थन यांचे सहकार्य परिषदेला लाभले आहे. या सर्व भागीदारीमुळे परिषद आधिकार दर्जेदार आणि परिणामकारक ठरणार असल्याचे आयोजकांनी स्पष्ट केले आहे. प्राचार्य डॉ. आशिष महल्ले यांनी जास्तीत जास्त संशोधक, विद्यार्थी, प्राध्यापक आणि तरुण उद्योजकांनी परिषदेला उपस्थित राहून ज्ञानवृद्धीचा लाभ घ्यावा, असे आवाहन केले आहे. तसेच संशोधन प्रबंध सादर करणाऱ्या सर्व संशोधक, विद्यार्थी आणि प्राध्यापकांना त्यांनी शुभेच्छा देत, ही परिषद समाजोपयोगी संशोधन आणि नवोन्मेषाला नवी दिशा देईल, असा विश्वास व्यक्त केला आहे.

टीईटी बाबत सहानुभूती पूर्वक विचार करा

पालकमंत्री ना.चंद्रशेखर बावनकुळे यांना महाराष्ट्र राज्य प्राथमिक शिक्षक समितीचे निवेदन

अमरावती/का.प्र.

अमरावती जिल्ह्याचे पालकमंत्री तथा महाराष्ट्र राज्याचे महसूल मंत्री ना.चंद्रशेखरजी बावनकुळे १५ला अमरावती दौऱ्यावर होते,यावेळी महाराष्ट्र राज्य प्राथमिक शिक्षक समिती जि.अमरावती च्या वतीने जिल्हा सरचिटणीस शैलेन्द्र दहातोडे यांनी निवेदन दिले.टीईटी बाबत सहानुभूती पूर्वक विचार करावा अशी मागणी निवेदनाच्या माध्यमातून करण्यात आली.

मा.सर्वोच्च न्यायालयाने १ सप्टेंबर रोजी दिलेल्या निर्णयाच्या परिणामी बाधित होणाऱ्या लक्षावधी शिक्षकांच्या संरक्षणासाठी राज्य शासनाने पुढाकार घेण्याच्या मागणीसाठी शिक्षक-शिक्षकेत संघटना समन्वय समिती

महाराष्ट्र’ म्हणून एकत्र येत राज्यातील शिक्षक संघटनांनी ५ डीसेंबरला प्रत्येक जिल्ह्यात मोर्चा व धरणे आंदोलन आणि नागपूर येथील हिवाळी अधिवेशनावर ९डीसेंबरला भव्य मोर्चा काढला होता. शिक्षण हक्क कायद्याची अंमलबजावणी २०१० पासून सुरू झाली. राष्ट्रीय शिक्षक शिक्षण परिषद (NCTE) ने २३ ऑगस्ट २०१० रोजी अधिसूचना प्रसिद्ध करून इयत्ता १ ली ८ वीला शिकविणाऱ्या शिक्षकांसाठी शिक्षक पात्रता परीक्षा (टीईटी) लागू केली. महाराष्ट्र शासनाने २३ ऑगस्ट २०१३ रोजी शासन निर्णय निर्गत करून २०१३ नंतर सेवेत येणाऱ्या प्राथमिक शिक्षकांना ऊर्ऊ अनिवार्य केली आहे. त्यानुसार राज्यात शिक्षक नियुक्त केले



जातात. मात्र अंजुमन इषात-ए-तालीम या अल्पसंख्यांक शिक्षण संस्थेच्या अपिलावर निर्णय देताना मा. सर्वोच्च न्यायालयाने स्थानिक स्वराज्य संस्थांच्या प्राथमिक शाळा, शासकीय प्राथमिक शाळा, अनुदानित-विनाअनुदानित शाळांतील इयत्ता १ ली ते ८

तसेच ज्या शिक्षकांची सेवा पाच वर्षापेक्षा कमी आहे त्या प्रत्येक शिक्षकाला १ सप्टेंबर २०२७ पूर्वी टीईटी उत्तीर्ण होणे अनिवार्य केले आहे. शासनाच्या विधिज्ञांनी कदाचित न्यायालयासमोर स्थानिक स्वराज्य संस्था, शासकीय शाळांतील शिक्षकांनी अर्हता पूर्ण केली असल्याची बाब मांडली नसावी.

तसेच शिक्षकांना न्यायालयासमोर बाजू मांडण्याची संधी सुद्धा मिळाली नाही. त्यामुळे अशाप्रकारचा निर्णय आला असावा. मा. न्यायालयाच्या एका निर्णयामुळे १२ ते ३३ वर्षापेक्षा अधिक सेवा झालेल्या राज्यातील प्राथमिक शिक्षकांचे व त्यांच्या कुटुंबियांचे जीवन उद्ध्वस्त होण्याची स्थिती निर्माण झाली आहे. शिक्षकांनी वेळोवेळी

आवश्यक असणारी पात्रता धारण केली असल्याने राज्य शासनाने शिक्षकांच्या बाजूने उभे राहत मा. सर्वोच्च न्यायालयात पुनर्विलोकन याचिका दाखल करावी अथवा शिक्षकांच्या संरक्षणासाठी आवश्यक पावले उचललीत या मागणीसाठी राज्यात प्रत्येक जिल्ह्यात मोर्चे काढण्यात आले होते. राज्यातील शिक्षण सेवक योजना बंद करून पूर्ण वेतनावर नियमित शिक्षक म्हणून नियुक्ती द्यावी या मागण्या केल्या होत्या.या मागण्यात आढळत आहे. हिवाळी अधिवेशनात आमदार आणि खासदार यांनी मांडल्या यावर चर्चापण झाली.पण ठोस असा निर्णय झाला नाही म्हणून आगामी काळात पुन्हा शिक्षकांना आंदोलन उभारावे लागेल.

शहरातील अवैध धंदे समूळ नष्ट करणार

पोलीस आयुक्त राकेश ओला पदभार स्वीकारताच ॲक्शन मोडमध्ये

अमरावती/प्रतिनिधी:- शहराचे नवनियुक्त पोलीस आयुक्त राकेश ओला यांनी मंगळवारी १६ डिसेंबर रोजी सायंकाळी आपला पदभार स्वीकारला. यावेळी पोलीस



विभागाच्या वतीने मावळते पोलीस आयुक्त अरविंद चावरिया तसेच उपायुक्त शाम घुगे यांनी पुष्पगुच्छ देऊन त्यांचे स्वागत केले. पदभार स्वीकारल्यानंतर शहरातील (पान २ वर)

शिवणगाव पुन्हा भूकंपाच्या धक्क्याने हादरले

तीन महिन्यात चौथ्यांदा प्रकार, भीतीचे वातावरण

अमरावती/प्रतिनिधी:- तिवसा तालुक्यातील शिवनगावमध्ये पुन्हा एकदा भूकंपाचे झटके आले आहे. आज मंगळवारी १६ डिसेंबरच्या दुपारी १२.७ मिनिटाने हा झटका आला असून, यापूर्वी बरोबर २४, २५ नोव्हेंबर रोजी हे झटके जाणवले होते. तीन महिन्यात चार वेळा हे भूकंप सदृश्य धक्के जाणवल्याने गावात भीतीच वातावरण आहे. भूकंपाचे धक्के जाणवल्यानंतर काही घरातील भांडे पडली तर विद्यार्थी आणि नागरिक घराबाहेर निघाले. महिनाभरापूर्वी जियोलॉजिकल टीम सुद्धा



शिवणगाव येथे आली होती. तेथील प्रशासकीय अधिकाऱ्यांची भेट घेत (पान २ वर)

चार नवीन शक्तिमान वाहन महापालिकेत दाखल

-आ.सुलभा खोडके यांच्या प्रयत्नांना यश, -वृक्ष छाटणीच्या कामांना मिळणार गती

अमरावती/प्रतिनिधी:- मागील सहा महिन्यापासून ठप्प असलेल्या मनपा उद्यान विभागातील वृक्ष छाटणीच्या कामांना आता गती मिळणार असून यासाठी चार नवीन शक्तिमान वाहन मनपात दाखल झाले आहे. या संदर्भात अमरावतीच्या आमदार सुलभा संजय खोडके यांचे सातत्यपूर्ण प्रयत्न फळास आले. आता महापालिकेच्या वतीने वृक्ष छाटणी मोहिमेला चांगली गती मिळणार आहे. शहरात वृक्ष छाटणीच्या कामांसाठी मनपाच्या वृक्ष



घेतल्या बद्दल आ. सुलभा खोडके यांनी



मनपा आयुक्त सौम्या शर्मा चांडक यांचे आभार मानीत अभिनंदन केले आहे. गेल्या २२ मे २०२५ रोजी मनपात झालेल्या आढावा

बाँटवर्ग मध्ये आपत्ती व्यवस्थापन, पर्यावरण, वृक्षलागवड व शहर सौंदर्याकरण सांठ्ठातील कामांचा आढावा घेण्यात आला होता. त्यावेळी मनपा उद्यान विभागात एकच शक्तिमान मशीन उपलब्ध असल्याने वृक्ष छाटई संबंधित कामे करतांना उद्यान विभागातील कर्मचाऱ्यांना चांगलीच कसरत करावी लागत असल्याची (पान २ वर)

८ गोवंशांना जीवनदान

धारणी/प्रतिनिधी:- मध्य प्रदेशातून तापी नदी पार करून कतलीसाठी आणलेली आठ गोवंश जातीची जनावरे धारणी पोलिसांनी वेळेवर कारवाई करून वाचवली. या प्रकरणी अशात गौतस्कराविरुद्ध गुन्हा दाखल करण्यात आला असून ते फरार आहेत.

धारणी पोलिसांना १६ डिसेंबर रोजी गुप्त माहिती मिळाली होती की टिंगन्या गावालागत स्मशानभूमीजवळील नात्यात ७ ते ८ गोवंश जातीची जनावरे अत्यंत क्रूरतेने हातपाय बांधून, उपाशी अवस्थेत



कतलीच्या उद्देशाने ठेवण्यात आली आहेत. या माहितीच्या आधारे ठाणेदार अवतारसिंग चव्हाण यांनी तात्काळ पोलीस

उपनिरीक्षक सतीश झाल्ले यांच्या नेतृत्वाखाली पथक रवाना केले. पोलिसांनी घटनास्थळी कारवाई (पान २ वर)

महानगरपालिका निवडणुकीच्या तयारीचा सखोल आढावा

आयुक्त सौम्या शर्मा यांच्या अध्यक्षतेखाली बैठक

-प्रत्येक प्रभागात चार तर प्रभाग क्र.९ मध्ये तीन जागा
-६ लाख ७७ हजार १८० मतदार

अमरावती/प्रतिनिधी:- अमरावती महानगरपालिकेची सार्वत्रिक निवडणुकीचे मतदान १५ जानेवारी, २०२६ रोजी तर १६ जानेवारी रोजी मतमोजणी होणार आहे. अमरावती महानगरपालिकेच्या ८७ जागांसाठी ही निवडणूक होत आहे. महानगरपालिकेच्या क्षेत्रात आचारसंहिता लागू झाली आहे. अमरावती महानगरपालिकेच्या आगामी निवडणुकीच्या पार्श्वभूमीवर निवडणूक प्रक्रियेची तयारी, नियोजन व अंमलबजावणी यांचा सखोल आढावा घेण्यासाठी



महानगरपालिका आयुक्त सौम्या शर्मा चांडक यांनी सोमवार, दि.१५ डिसेंबर २०२५ रोजी महत्त्वपूर्ण आढावा बैठक घेतली. ही बैठक महानगरपालिका कॉन्फरन्स हॉल येथे पार पडली. अमरावती महानगरपालिकासाठी १५ जानेवारी, २०२६ रोजी सकाळी ७.३० ते सायंकाळी ५.३० यावेळेत मतदान होणार आहे.

निवडणूक कार्यक्रम जाहिर झाल्यापासून अमरावती महानगरपालिका क्षेत्रात आचारसंहिता लागू झाली आहे. अमरावती महानगरपालिकेमध्ये (पान २ वर)

भाजीबाजार चौकातील हत्या प्रकरणाचा उलगडा १२ तासांत भुसावळपर्यंत पाठलाग; तिघे जेरबंद

अमरावती/प्रतिनिधी:- शहरातील भाजीबाजार चौकात सोमवारी रात्री झालेल्या पवन वानखडे यांच्या निर्घृण हत्येने संपूर्ण परिसर हादरून गेला होता. मात्र या खळबळजनक घटनेला अवघ्या १२ तासांत पूर्णविराम देत अमरावती गुन्हे शाखेने आरोपींच्या मुसक्या आवळल्या. जुन्या वादातून झालेल्या या हत्येप्रकरणी जळगाव जिल्ह्यातील भुसावळ येथून तिघांना अटक करण्यात आली असून, एकाला चौकशीसाठी ताब्यात घेण्यात आले आहे.

सोमवारी रात्री सुमारे आठच्या सुमारास भाजीबाजार चौकात पवन वानखडे यांच्यावर तीन ते चार जणांनी चाकूने सपासप वार करत त्यांची हत्या केली. अचानक घडलेल्या या



घटनेनंतर परिसरात तणावाचे वातावरण निर्माण झाले होते. कायदा-सुव्यवस्थेचा प्रश्न निर्माण होऊ नये यासाठी पोलिसांनी तत्काळ कडक बंदोबस्त तैनात केला. या प्रकरणी मृताचा मुलगा विनित वानखडे याच्या फिर्यादीवरून खोलापुरीगेट

पोलीस ठाण्यात खुनाचा गुन्हा दाखल करण्यात आला. माहितीनुसार, जुन्या वादातून आरोपींनी पवन वानखडे यांना भाजीबाजारात बोलावून घेतले आणि चाकूने वार करून त्यांची हत्या केल्याचे तपासात स्पष्ट झाले आहे. घटनेचे गांभीर्य लक्षात घेऊन वरिष्ठ पोलीस निरीक्षक संदीप चव्हाण यांच्या नेतृत्वाखाली गुन्हे शाखेने तपासाची

वैभव उर्फ समीर उर्फ चिकन्या गणेश पत्रे (वय २४), साहिल आत्माराम हिरपूरकर (वय १९) व सुरज प्रमोद पिडेकर (वय २५) या तिघांना भुसावळ येथून अटक करण्यात आली. तसेच सौरभ कैलासराव विजयकर (वय २३) याला चौकशीसाठी ताब्यात घेण्यात आले आहे. सर्व आरोपी पुढील (पान २ वर)

कार झाडावर आदळल्याने दोन तरुण ठार लोणी टाकली मार्गावर जळू येथे अपघात

अमरावती/प्रतिनिधी:- कार झाडावर आदळल्याने दोन तरुणांचा जागीच मृत्यू झाल्याची घटना लोणी टाकळी पोलीस ठाणे हद्दीत जळू गावाजवळ सोमवारी मध्यरात्री समोर आली आहे. या घटनेमुळे नांदगाव खंडेश्वर येथे शोककळा पसरली आहे. मो.अफाम मो. इंदरिस बुथ (वय २४, नांदगाव खंडेश्वर) व मो. ओसामा मो. मुव्व बशीर (वय २४, नांदगाव खंडेश्वर) अशी अपघातील मृतक तरुणांची नाव आहे. माहितीनुसार सोमवारी रात्री नांदगाव खंडेश्वर येथील मो.अफाम व मो. ओसामा हे दोघे कामानिमित्त आपल्या कार क्रमांक एमएच ०४/ एफआर



५५६७ ने अमरावतीत येत होते. रात्रीच्या अंधारात लोणी टाकळी पोलिस स्टेशन अंतर्गत येणाऱ्या जळू गावाजवळ त्यांचे वाहनावरील नियंत्रण बिघडले आणि कार रस्त्याच्या किनाऱ्यावरील झाडावर आदळली.

अपघात एवढा भीषण होता की त्याच्या आवाजाने रात्रीच स्थानिक नागरिकांनी घटनास्थळकडे धाव घेतली. मात्र नागरिकांच्या पोहोचण्यापूर्वीच दोन्ही तरुणांचा मृत्यू झाला होता. याची माहिती लोणी (पान २ वर)

तहसील कार्यालयातून चोरी गेलेला ट्रक सापडला!

अमरावती/प्रतिनिधी:- महसूल विभागाने कारवाईत जप्त करून तहसील कार्यालयाच्या आवारात उभा केलेला ट्रक थेट तेथूनच चोरीला गेल्याने खळबळ उडाली होती. अखेर गुन्हे शाखेने हा १८ लाख रुपयांचा ट्रक शोधून काढत चालकाला अटक केली आहे.

११ डिसेंबर रोजी गाडगेनगर पोलीस ठाण्यात महिला महसूल अधिकाऱ्याने तक्रार दिल्यानंतर हे प्रकरण उघडकीस आले. एमएच ४० / वाय ३१९३ क्रमांकाचा ट्रक रॉयल्टी न भरता वाळूची बेकायदेशीर वाहतूक करताना पकडण्यात आला होता. कायदेशीर प्रक्रिया पूर्ण होईपर्यंत हा ट्रक तहसील कार्यालयाच्या

चालक पोलिसांच्या ताब्यात



पार्किंगमध्ये ठेवण्यात आला. मात्र, काही तासांतच हा ट्रक तेथून गायब झाल्याचे समोर आले

आणि प्रशासनातील सुरक्षेवरच प्रश्नचिन्ह उभे राहिले. गुन्हे शाखेने समांतर तपास सुरू करत गुप्त माहितीचे जाळे सक्रिय केले. तांत्रिक विश्लेषण व माहितीच्या आधारे चोरीचा ट्रक नांदगाव पेठ परिसरातील रेवा हॉटेलजवळील युनिव्हर्सल मोटर्स येथे उभा असल्याचा ताडटिकाणा मिळाला. त्यानुसार पथकाने अचानक धाड टाकून ट्रक काढता घेतला. तपासात हा ट्रक चालक सुनील लक्ष्मणराव भांबूरकर (रा. वलगाव) याने तेथे आणल्याचे निष्पन्न झाले. चौकशीत त्याने ट्रक मालक (पान २ वर)

घरफोडी व मंदिरात चोरी करणारे दोन सराईत ताब्यात गुन्हे शाखेची धडक कारवाई; तीन गुन्ह्यांचा उलगडा

४७,७५० रुपयांचा मुद्देमाल जप्त

अमरावती/प्रतिनिधी:- अमरावती शहरात वाढत असलेल्या घरफोडी व मंदिर चोरीच्या घटनांवर आळा घालत गुन्हे शाखेने मोठे यश मिळवले आहे. रेकॉर्डवरील दोन सराईत गुन्हेगारांना ताब्यात घेत गुन्हे शाखेने तब्बल तीन गुन्ह्यांचा छडा लावला. आरोपीकडून ४७,७५० रुपयांचा चोरीचा मुद्देमाल जप्त करण्यात आला आहे. ही कारवाई १६ डिसेंबर रोजी करण्यात आली.

पोलीस आयुक्त राकेश ओला यांनी शहरातील घरफोडी व मंदिर चोरीचे गुन्हे उघडकीस आणण्याचे

स्पष्ट आदेश दिले होते. त्यानुसार गुन्हे शाखेचे पोलीस निरीक्षक संदीप चव्हाण यांच्या नेतृत्वाखाली पथकाने गुप्त बातमीदारांचे जाळे सक्रिय करत तपासाची चक्रे वेगाने फिरवली. बडनेरा पोलीस ठाण्यात दाखल या गुन्ह्याचा समांतर तपास सुरू असताना, १६ डिसेंबर रोजी गुप्त माहिती मिळाली की संबंधित आरोपी पुन्हा अशाच प्रकारचे गुन्हे करण्याच्या उद्देशाने बडनेरा परिसरात आले असून रेल्वे स्टेशन परिसरात संशयास्पदरीत्या फिरत आहेत. मिळालेल्या माहितीच्या आधारे पोलिसांनी सापळा रचून प्रधानसिंग बख्तावरसिंग शिकलीकर (वय ४५) व (पान २ वर)

एमडी विक्रीस जात असलेले दोघे जेरबंद

५२ ग्रॅम एमडी जप्त; गुन्हे शाखेची कारवाई

नेटवर्कचा तपास सुरू

गुन्हे शाखेकडून ही एमडी कुटून आणली गेली, ती शहरात कोणामार्फत पुरवली जात होती, तसेच यामागील संपूर्ण नेटवर्कचा कसून तपास सुरू आहे. या साखळीत सहभागी असलेल्या इतर आरोपींनाही लवकरच अटक करण्यात येणार असल्याचे संकेत पोलिसांनी दिले आहेत. तसेच शहरात एमडी बाळगणे, सेवन करणे व विक्री करणाऱ्यांविरुधात विशेष राबविण्यात येणार आहे. ही कारवाई पोलीस आयुक्त अरविंद चावरिया, उपायुक्त गणेश शिंदे, श्याम घुगे, रमेश धुमाळ व सहाय्यक पोलीस आयुक्त शिवाजी बचाटे यांच्या मार्गदर्शनाखाली पोलीस निरीक्षक संदीप चव्हाण यांच्या नेतृत्वाखाली सहाय्यक पोलीस निरीक्षक महेश इंगोले, गजानन सोनूने, दीपक सुंदरकर, गजानन देवले, मनोरा ठोसर, मंगेश परमल, सुधीर गुडध, संदीप खंडारे, नईम बेग, विकास गुडदे, सागर ठाकरे, राजीक रायलीवाले, सुरज चव्हाण व प्रभात पोळळे यांच्या पथकाने केली.



अमरावती/प्रतिनिधी:- शहरात अमली पदार्थांच्या विक्रीला आळा घालण्यासाठी गुन्हे शाखेने राबविलेल्या धडक कारवाईत एमडी (मेफेडोन) विक्रीस जात असलेले दोघे जण ताब्यात घेण्यात आले आहेत. त्यांच्याकडून ५२ ग्रॅम एमडी जप्त करण्यात आली असून, जप्त मुद्देमालाची (पान २ वर)